

(శ్రీ)  
అభినవనరస్వతి



అష్టావధాని.

ప్రతిక  
భైరామశాస్త్రిచే

బ్రచ సున్నది.

గుంటూరుజిల్లా, పల్నాడుతాలూకా, జానపాడు.

సంపుటము?

1915 జనవరి, ఫిబ్రవరి.

సంచిక 1-2

విషయములు.

- 1 కృతివిమర్శము.
- 2 యాదగిరి తిరునాళ్లు.
- 3 గుంటూరు యజ్ఞము.
- 4 పుశ్యకాంతు, తిరుపతి మొకటేశ్వరులు.
- 5 విగ్రహారాధనఖండనము, బొమ్మకంటి సీతారామశాస్త్రిలు
- 6 సూతసంహిత, కొప్పరాజువరసింగయ్య.
- 7 స్వర్ణకార వ్యవహారము, పత్రికాధిపతి
- 8 శంఖు రాజచరిత్ర, అన్నమరాజు గమణయ్య

చందానిర్ణయము సంచిత్రమునకు

ప్రధానపోషకులకు రు 25 0 0 సహాయులకు రు 5 0 0

పోషకులకు రు 10 0 0 చందాదారులకు 2 0 0

చంద్రకామరాజు గారి, గుంటూరు.

Press, Guntur  
Editor Ashtavadhani  
na Sastry.

# ప్రధాన పోషకులు

1 శ్రీ శ్రీ జగద్గురు విరూపాక్ష స్వాములవారు.

2 శ్రీ శ్రీ జగద్గురు విరూపాక్ష స్వాములవారు.

2 శ్రీ రాజా కోటగిరి వెంకటకృష్ణారావు బహదరు

కుమార జమిందారుగారు గంపలగూడెం

పోషకులు.

1 శ్రీ రాజా నారాయణారావు సింహాద్వైతారావు బహదరు

జమిందారులు, నుజవీడు.

2 అల్లాడి లక్ష్మీనారాయణగారు కరణము జంగపల్లి

3 రామసింగుగారు నెల్లూట సాపురపు సంస్థానము మానేజరు నెల్లూట

4 రంగారెడ్డి హనుమయ్యగారు జిల్లాకోర్టువకీల్స్, నెల్లూట

5 తాడేపల్లి లక్ష్మీనరసింహారావుగారు మక్తాదారు చొల్లూరు

6 బీరకాయల రామారావు దేశముఖుగారు రాయగిరి

1 అనంతరెడ్డి దేశముఖుగారు- పోతారెడ్డిపేట

2 వాసిరెడ్డి చంద్రహాశీశ్వరప్రసాదు బహదరు మన్నెనుల్లానుజమిందారు  
ముక్త్యాల

సహాయులు,

1 బీరకాయల రామారావు దేశముఖుగారు- రాయగిరి

2 పరాంకుశం శేషచార్యులుగారు యాదగిరి

3 నరసింహాచార్యులుగారు- పట్నూరి- కొలనుపల్లి

4 హనుమంత రెడ్డిగారు- తీరసాగరం

5 వెంకట నారసింహారెడ్డి దేశముఖుగారు- మిడినొడ్డి

1 అన్నమురాజు సుబ్బారావుగారు నగడూరు.

2 నందూరు నరసింహారావుగారు, కరణం, నందూరు.

3 వైష్ణవము సీతాకాంతముగారు మోరంపూడి.

4 మెదన శేషారావు దేశముఖుగారు, నల్లబల్లి

5 బాకరాజు దేశముఖుగారు, యాడవరము.

6 మన్నా శంకరశాస్త్రిగారు, చివలూరు.

7 హేజీబు వెంకటరామారావుగారు వకీలు సిరిసిల్ల.

8 నారసింహారెడ్డి దేశముఖుగారు, కానరబాద.

9 పిర్రాట్ల సీతాకాంతముగారు, చింతపల్లి.

10 కామమారు హనుమయ్యగారు, నర్సారావుపేట.

11 తంగెడ నరసింహారావుగారు, కర్నూలు.

# కృతివిమర్శము



స్నేహలత—ఇది యొక్క చిన్న ద్విపదకావ్యము. ఇందలిసీతి వరకుల్కుము కూడదని-తనవివాహమునకై వరుఁడుకొరినకుల్కుమునకుఁ దలతాకట్టుపెట్టజూచు తండ్రి మీఁదివాత్సల్యమునఁ దనదేహమును ధనంబయునకర్పించిన యొక కలశీలసౌందర్యవిద్యా వినయవివేకవతిచరిత్ర మందువర్ణితము. కవిత్వ మతిపేశలము. గ్రంథకర్త పుయ్యారి యెప్పేటుఁబొందారులగు రాజా వెంకటాద్రిఅప్పారావుబహదరుగారు. వీరినయస్సు 18వత్సరములు. నూజనీటిపూర్వముకూడనాయచుండిన భాషాభిమాని. యిట్టిప్రభు పులకుభిమానమునకే పాత్రమగు మనయాంధ్రభాషావధూటి మరల గృష్ణదేవరాయల కాలమునాటి యాస్పత్యముకొ వహించుగాక.

అ

## గూడగిరి తిరునాళ్ళ.

నైజాము రాష్ట్రములోని నల్లకొండప్రాంతములో భువనగిరియను రైల్వే స్టేషన్ పక్క గ్రామమునకుదావున గూడగిరి యనుకొండ యువాదిపుణ్యక్షేత్రముగా శ్రీసృసింహస్వామివారి స్వయంవ్యక్త స్థలమైయున్నది ఆసమీప గ్రామములవారేకాక దూర దేశములప్రజలుచైత్ర మచ్చటికివచ్చి యాపన్ని వారకుండగు శ్రీయశస్వతిని నెలలతరబడి నేవించుచు గర్భములనుండి యుత్తీర్ణులగుచుండుటకలదు.

ఇమ్మహాస్థలమునఁ బది పెండుసంవత్సరములనుండి సమీప గ్రామవాస్తవ్యులును నిర్వాహక క్షిధరీణులను విద్యార్థిభేయులును సహజానందశుండిలహృదయులును నగుపరాంకుశంశేషాచార్యులవారి గూడగిరివరసింహస్వామివారికి భక్తులును, అర్చకులును ధర్మకలకలునై యుచ్చటికైకర్తవ్యముల దినదివప్రవర్తమానములుగఁ జేయుచు స్వామిపాదవైభవమును వస్తువాహనప్రముఖసామగ్రితో ననంతముగఁ గూర్చుచు యచ్చటికరుద్దించిపింఛిమిషన్నులకు వాససౌకర్యాదలూనఁగూర్చునుఁ దత్ఫలముహిమ కొకజీవగర్భగ నేర్పడియుండిరి.

పీరిచ్చటట్టినధికారులైనదాదిగఁ గొన్నియేండ్లనుండి మార్గశీర్ష శుద్ధపూర్ణిమకు శ్రీస్వామివారిక శ్యాణమహోత్సవము మహావైభవముగఁ జరుపఁబడుచున్నది. ఇయ్యోత్సవముభక్తులకు భక్తిరసముఁగొల్పుచు విరక్తులకు వైరాగ్య మభివృద్ధిచేయుచుఁ బండితుల కర్మసత్కారము లొనఁగూర్చుచు వేయేల? లాతియొత్సవకర్తల శాక శ్రాత్త మార్గ ముత్సవవ్యయవిషయమై యాపదేశించుచు మహాజనరంజకఁడై యుండెనట స్వభావోక్తికాని వేటొకటికాదు.

ఇంతటిప్రశంసనీయత కీయొత్సవానఁగల విశేషమేమి? వివిధవిద్యావంతు లర్హతా మసారముగ సన్మానింపఁబడుటయే! దేనిచేతఁబూర్వకాలమునఁ బరిషత్తులు సత్రియా గములు సదస్సులు మున్నగునవి యేర్పడి వేశమునక్కు మహాపకారముఁజేయుచువచ్చినవో, దేనిచేతఁ బ్రకృతకాలమున జీర్ణజీర్ణములగుచున్న భాగతీతువిద్యాలలికలకు వక్షాపప్రాప్తి యూహింపఁబడతగియున్నదో అట్టివిద్యాగోష్ఠిచే నలంకృతములగుచుండినఁగా ఇప్పటిక శ్యాణోత్సవములుగాని యిప్పటిసప్తామములుగాని యిప్పటి బ్రహ్మసత్రమహీసామ్రాజ్య పట్టాభిషేకాది మహావ్యయకాగ్ర్యములుగాని ఫలవంతములనియు మహాజనప్రశంసనీయములనియుఁ జెప్పఁదగ్గవగును.

ప్రకృతమనుసరింతము, ఈయొత్సవములో వ్యయమంతయు విద్యాభివృద్ధికి సంబంధించినదే. పలువురువేదవేత్తలు వా్వికములచే గౌరవింపఁబడుచున్నారు. ఘనపాతులును శ్రోతమండఁబూర్ణులును పౌండరీకాంతక్రతుకర్తలును సంస్కృతాంధ్రములలోఁగవులును సంగీతాదులలోఁగూడఁ గొంతప్రవేశముకలవారును వైవ దొంతిగ్రామవాసులు శ్రీవేంకటనూజాలవారును దత్తదృశులగు మఱికొందఁ జిద్ధాపకులును శ్రీస్వామివారిక శ్యాణోత్సవవైభవమున కలంకారముగనుండి స్వప్తివాచనధ్వనులచే శ్రోతల చెవులపండువుచేయుచుండుమహాభాగ్యము పండితసత్కారమును నీలత్కణము లేనినో నీతిరువాల్లకుమత్ర మేలలభించెడిది? శాస్త్రవేత్తలును గవులును గాయకులును వైణికులును నొకయేబదిమంది కెక్కువగ సన్మానింపఁబడిరి; బహుమతులు సైతము హీనము గాఁగాక పదులుమొదలుకొని నూణువఱకునున్నవి. వా్వికములుగ వేర్పడినవికూడఁ బదిమొదలు ముప్పదివఱకు తానుసాగముగనుండినవి. విద్యావతులగు వేశ్యాంగవలు నూటి కెక్కువగ మంచిబహుమతులిచ్చి మన్నింపఁబడిరి. (వశేషము)

# యజ్ఞము.

శ్లో॥ శ్రుతిస్మృతిభ్యాం విహితం స్వర్గమోక్షఫలప్రదం

జగదుద్ధరణే హేతుంతం ధర్మం ప్రబుమోవయం॥

అయ్యలారా! “ధర్మేణ సాపమపనుదతి, తస్మాద్ధర్మం పరమం వదంతి, యజ్ఞ దానతపఃకర్మ సత్తాజ్యం కార్యమేవతత్” ఇత్యాది శ్రుతిస్మృతికదంబము వలనఁ బాపక్షయ చిత్తశుద్ధి చిత్తైకాగ్ర్యాద్ధారమునఁ దత్త్వజ్ఞానలబ్ధమగు కైవల్యమును బొందఁ గోరెడివారలకు ధర్మమనశ్చాచరణీయమని తేటపడుచున్నది. అట్టి ధర్మములలో సప్త పాక యజ్ఞములు సప్తసామసంస్థలును బ్రధాన తమములును ద్విజాల కవశ్యకర్తవ్యములనైయున్నవి. వీనిలోని జ్యోతిష్ఠోమ మను సోమయాగము నెవని నైమూషుతరములవా రాచరింపకో నాడు దుర్బాహ్మణుఁడు. దౌర్బాహ్మణ్యము ప్రబల దోషావహము. దౌర్బాహ్మణ్య నివృత్తికై మఱియొక పశుయాగము నాచరింప వలయును గావున సోమయాగము (ప్రకృతము గుంటూరున జరిగినయజ్ఞము) బ్రాహ్మాయాత్రుఁ డాచరింపక తీరినని “యోదుర్బాహ్మణ్యాన్సోమం నపి జేత్” ఇత్యాది వాక్యముల వలన విశేషమగుచున్నది. ప్రతి మతస్థులును మహానీయులగు తత్సమృత ప్రసర్తకులచే విధింపఁబడిన నియమములకుబద్ధులైయుండెనుట పెక్కుండ్రకుఁ దెలియని సంగతికాదు. ఇట్లుండ ననాదులయు నీశ్వరులచే సృష్ట్యాదిని బ్రహ్మాదుల కుపదేశింపఁ బడినవనియుఁ బురాతనులగు మహర్షులచే నంగీకరింపఁబడినవియుఁ జరిత్ర విమర్శన శీలగు నాఘని కవిద్వాంసులచేఁ గూడ నన్ని దేశములలోని మతగ్రంథముల కంటే నతిపురాతనములనియు బహుసహస్ర వత్సరములకుఁ బూర్వమందే బ్రహ్మణ తాజములుగా నాయులచే నంగీరింపఁబడిన వనియు వేనోళ్లఁ గొనియాడఁబడునవియు ధర్మబ్రహ్మేతి సుశాక్షుతార్కిక మతానవగాహ్యపదార్థముల బోధించుచు లోకోప కార విషయమై తల్లివలె హితమును బోధించునవియు నై నశ్రుతులయందుఁ జిప్పబడిన ధర్మము మహామీహ నిమగ్నులమును స్వల్పబుద్ధులమును నగు మన మనంబులచే విచారించిచూచిన నధర్మముగను ననాచరణీయముగను జూపఱినను శ్రేయస్సాధన విషయమై యాదరణీయతముకాక మానదు. కొన్ని విద్యానియమములకు బద్ధుఁడై నియతకాలములం దుపాధ్యాయవశేవర్తియై విద్యను గ్రహించుటయు రాత్రులందుఁ గొంతవఱకు చిద్రనుగూడఁ ద్యజించి న్యాసంగము చెయుటయు బాలక్రీడాదులఁ ద్యజించుటయు

సనాతనశ్రీకమనః సౌఖ్యభంజకమనియు నిట్టిపని యవశ్యక ద్రవ్యమని బోధించెడి తలి  
దండ్రులు తన నప్తమనుగోచరేడి శత్రువులనియుఁ బ్రతిమనుజానకును దఱచుగా బాల్య  
మందుఁ దోచకమానదు. అయినను బరిణామదశయందీట్టి నియమముల ననుసరించిన  
వారల్గు పొందెడి లాభముల మనము కన్నులారఁగ జూచుచున్నవారము. తలిదండ్రులు  
పుత్రున కీజన్మమందు మాత్రము లభింపఁదగినమేలునే కనిపెట్టువారలు. శ్రుతియోఁసర్వ  
జ్ఞకల్పమును నీశ్వరవచోరూపమును గావున మనుజునకు రాఁబోయెడి యనేక సహస్ర  
జన్మములందుఁగూడఁ బొందఁదగినట్టియు నిరవధికమగునట్టియు సౌఖ్యము మొనగూర్చు  
దగ్గు సామర్థ్యము కలిగియున్నది. కావున దమ బుద్ధిచే సామాన్యముగ విచా  
రించినప్పుడు పశ్చాత్తాపనాదియుక్తమగు యజ్ఞము హింసాయుక్తమగుటంజేసి యధర్మ  
మని పామరులకుఁ దోచినను నునూత్నమగు ధర్మరహస్యమును గురుతెలింగిన శ్రుతి  
చేవిన్నప్తముగ బోధితమగుటంజేసి సర్వధర్మోత్తమలయ గాకమానదు. కాముకులగు  
మనుజులదృష్టికిఁ బరదారగ మనమాచరించినందునఁ దప్పేమియనియుఁ గామాగ్నిచే  
దగ్ధులగుటకంటె నిప్తమువచ్చిన స్త్రీని స్వపరస్త్రీ విభాగములేక పొందుటయే ధర్మ  
మనియుఁ దోచినను నన్నిమతముల వారలచేఁగూడ నాయాయా మతగ్రంథముల  
యందుఁ జెప్పఁబడిన విధుల ననుసరించి పరస్త్రీగమనము చేయఁగూడ దనియుఁ  
గామాగ్నిచే నశించిన నశింపనిండనియుఁగదా తీరుమానము చేయఁబడియున్నది. నిరు  
పేదలకు శ్రీమంతులవద్దఁగల ధనమును విభజించి బీదనాదలను భేదములేనట్లు పంచిపె  
ట్టులాగున నొకచట్టమును దొరతనమువారు నిర్మించిన బాగుగా నుండునని తోచి  
నను నన్నిమతములవారును నెవ్వని న్యాయలభ్యమగు ధనము వానికి యుండవలెనని  
తమ మతగ్రంథములలోని విధుల ననుసరించికదా వత్తింతుచున్నవారలు? జేయేల  
నాస్తికులగు చార్యాకాదులుకూడఁ దమ మతాచార్యుల విధులనేయను వత్తింతు  
చున్నవారలు-ఇప్పుడు క్రతువుల నాజేపించెడివారుకూడ నుచ్చుంఖలవృత్తిసంగీకరించె  
డివారుకారు. ఇదియునుంగాక ||శ్లో|| ఓషధ్యపశవోవృక్షాన్ద్రియంచఃపక్షిణాన్ద్రుథా  
యజ్ఞార్ధనిధనంప్రాప్తాప్రాప్తవంతుత్సృజీపునః|| ఏవ్యర్థేషుపశూన్హింసన్వేదతి  
త్వాన్ధవిద్విజః||అత్మానంచ పశూన్చైవగమయత్త్వత్తమాంగతిం|| అను మనువాక్య  
ములును “నవాణి వేత్రిన్ద్రియసేమరివ్యసి, దేవాగ్న్యే ఇదేషిపథిభిన్నుగభి, యత్రయంతి  
సుక్యతోనాపి దమక్మతః, తత్రత్వాదేవస్సపితాదధాతుగ ఇత్యాని శ్రుతులును యాగ  
మందాలంభనముచేయఁబడిన పశువునకు నికృష్టదేహత్యాగ పూర్వకముగా నుత్కృష్ట  
శరీర ప్రాప్తికలగునని బోధించుచున్నవి. మనుజునకు వ్రణాద్యుపద్రవములు సంభ  
వించినపుడు శస్త్రీవైద్యము తాత్కాలికదుఃఖ సంపాదకంబైనను జీరారోగ్యసంపా

ఒకమైనందున నందఱచే సంగీకరింపబడుచున్నది. అటులనే పశుశరీరముగల జీవు  
 లకు సంజ్ఞపనము తాత్కాలిక దుఃఖావహమైనను జీరతరసౌఖ్యసంధాయక మగుటం  
 జేసి ష. చలోపకారమేకాని యపకారము కానేరదు. యజ్ఞము స్వర్గఫలమునకే సాధ  
 నమనియుఁ దనకు స్వర్గముకలుగుటకై మఱియొకప్రాణిని హింసించుట యధర్మము  
 నియుఁ బాపములు శంకింతురు, “తమేతంవేదానువచనేనబ్రాహ్మణావిదిదిషంతియజ్ఞేన  
 దానేన” అను శ్రుతివాక్యము యజ్ఞాదులు చిత్తశుద్ధిజ్ఞామోక్షత్రిద్యుత్తరమునఁ గైవల్య  
 సాధనములని బోధించుచున్నది. శ్లో॥ యజ్ఞోదానంతపశ్చైవ పాపనానిమనీషిణాం  
 అను శ్రీభగవద్గీతావాక్యము యజ్ఞము పాపత్యయ సాధనమని బోధించెడిని,  
 శ్లో॥ యజ్ఞదానతపశశర్మ నత్యాజ్యంకార్యమేవతత్॥ అను గీతావాక్యము  
 యజ్ఞమున జేయవలయుననియు మాననూడదనియుబోధించుచున్నది. “అశుద్ధవిధిచేస్తే శ  
 బ్దాత్” అను కాశీరక్తబ్రహ్మసూత్రమందు యజ్ఞాదులయందుఁ జేయబడు హింస  
 యుజమానునకుఁ బాపావహ మగునని కొందఱుశంకింపఁగా వేదవిహితమగుటచేఁ పశ్వా  
 లంభము పాపావహముకాదని శ్రీవేదవ్యాసమహర్షిచే బోధింపఁబడియె. “నహింస్యా  
 త్సర్వాభూతాని” యనునది యత్సర్వకాన్త్రమునియు, “అగ్నిహోమీయంపశుమాలభేత్”  
 ఇత్యాదు లపవాదకాన్త్రములనియు కాస్తాన్త్రజ్ఞతేకయే స్వచ్ఛందముగఁ జేయబడిన  
 ప్రాణవిరూపానుకూల వ్యాపారమే యధర్మమనియు శ్రీభగవత్పాదాచార్యులవారు  
 భాషించిరి. ఇటులనే శ్రీరామానుజాచార్య మధ్వాచార్యులును నొగిచిరి. “అహిం  
 సంత్యర్వభూతాని అన్యత్రతీర్థభ్యః” ఇత్యాదిశ్రుతికదంబమునందీయర్థము విస్పష్టముగ  
 వక్కాణింపఁబడి యున్నది. కాన పశ్వాలంభ మధర్మమనుటతప్ప ‘మన్యుఃపశుః  
 తపోగ్నిః’ ఇత్యాదిశ్రుతివాక్యము జ్ఞానకాండాంతర్గతము. ఇదియొక యుపాసనను  
 బోధించునని భాష్యకారులు స్పష్టికరించెరి. యోగియపశ్వాలంభము కర్మాధికారి  
 విషయము. ఇట్టికార్యము మంచిదనికాని చెడుదనికాని బోధించుటయందీ వాక్యము  
 సమర్థముకానేరదు. ఈసంగతి కాన్త్రజ్ఞులకు విశదము. కాన్త్రగంధమునే గురుతెలు  
 గని పాపరులీ న్యాయనిర్ణయముఁ జేయుటకై సాహసించుట కలికాలవిలాసము కాని  
 వేలుకాదు. ‘మర్యాద్యుతపశుంసంగ మర్యాత్విప్స పశుంతథా’ నత్యేవతువృథాహం  
 తుంపశుమిచ్ఛేత్కదాచన’ యనువాక్యము పశ్వవయవభక్షణాసక్తి కలిగినప్పుడు ఘృత  
 పశువునైనను పిష్టపశువునైననుఁ జేసి దానియవయవములను భక్షింపవలయుననికాని  
 యవిధిపూర్వకముగాఁ బశుహింసఁ జేయఁకూడదను నధికమును బోధించుచున్నదని  
 సంగేయను శబ్దస్వరగ్రమునుబట్టి కుల్లూకభట్టియములో నొడువఁబడియె. ‘వృథా’  
 యనుశబ్దమునుబట్టియు నీయర్థమే లభించుచున్నది. పిష్టపశుయాగమే కాన్త్రనిర్ధమనఁ

బోయెదమేని “ఛాగస్యవపాయామేదసోఽనుబ్రూహి” ఇత్యాదివాక్యముల స్వారస్యముచెడును. ‘అపాంపేరురసీత్యపఃపాయయతి’ యను వచనము పశువును నీరు ద్రాగింపవలెనని బోధించుచున్నది. పిష్టపశువును నీరుద్రాగించుటెట్లు? ‘యదినపిబేత్ బలాదేనం పాయయతి’ అనువాక్యము పశువుదకపానముఁజేయనిచో బలాత్కారముగ వైనఁ ద్రాగింపవలెనని బోధించుచున్నది. ఇట్టిపని పిష్టపశువునందెట్లు సాధ్యమగును? మంత్రములందుఁజెప్పఁబడని పనిని సాహసించి మనమాచరించితిమేని యది యధర్మ మగుఁగాని ధర్మముకానేరదు. ప్రాణప్రతిష్ఠవలనఁ బిష్టపశువునకు బ్రాణలాభము కల్గునంటిరేని అట్టిదానిని హింసించుటయు నధర్మమేకదా. ప్రాణప్రతిష్ఠచేయఁబడిన దేవాలయములోని విగ్రహముఁ బగులగొట్టుట యధర్మమనికదా అస్తివల్లెల్లరంగీకరించెదరు, గాన ననాదిసిద్ధములును బ్రహ్మణరాజములునగు వేదములయొక్కయుఁ దదర్థనిర్ణాయకములగు సృష్టకులయొక్కయు నాజ్ఞానుసారముగాఁ జిత్తశుద్ధికాములగు ద్విజులవరించు యజ్ఞాదుల దూషించువారలు వేదనిందకులగుటంచేసి యనాదరణీయులు, వారివచనములు ధర్మవిరుద్ధములగుటంచేసి పాటింపఁదగినవికావు, వారిమాటలు న్యాయనిబద్ధములేమోయని సామాన్యబుద్ధికల పామరులకుఁగలుగు భ్రమనివారింపుటకై యీయుపన్యాసము బ్రచురింపఁబడియె. అనాదిదుర్వాసనావశంబునఁ బ్రతిహితమన మ్ములగు మూఝలత్పత్తికై వ్రాయఁబడలేదు. ‘నతుప్రతినివిష్టమూర్ఖజనిచిత్తమారాధయేత్’ అనియు ‘జ్ఞానలవదుర్విదగ్ధం బ్రహ్మపినరం నరం జయతి, అనియుఁ బ్రాజ్ఞాఁడగు భర్తృహరినుడివెను. గాన నోనుజనులారా! కాశ్రుజ్ఞానములేనట్టియుఁ బ్రమాణ నిబద్ధులుకానట్టియు నాస్తికజనసహవాసదూషితచేతములయినట్టియు పామరులవాక్యములనాదరింపక శ్రుతిస్మృతిశరణులై విహితధర్మంబుల నాచరించి కృతార్థులగుఁడు. యుద్ధము హింసాయుక్తమగుటంచేసి యధర్మమని యర్జునునకుభ్రమముకలుగఁగా సర్వజ్ఞాఁడును ధర్మసంస్థాపకుఁడునగు శ్రీకృష్ణుండా యొసంగినదిదియే. మికిట్టి ధృఢనిశ్చయముఁగలుగఁజేయుటకై మాయభిప్రాయములకు వ్యతిరేకముగ వాదించెడివారలకుఁ గూడ నిట్టి సత్యంకల్పములు గలుగఁజేసి యుద్ధరించుటకై సర్వశక్తులుగల పరమేశ్వరుని బ్రార్థించుచు నీవ్యాసమును ముగించుచున్నవాడను.

ఇటు ,

సనాతన ధర్మాభిమాని

విద్యత్యనూజానుమతః

మల్లాది రామకృష్ణకాశ్రీ

సోమయాత్రీ

చంద్రికాప్రెస్, గుంటూరు.



శ్రీమత్పరమహంసము.

## పు ర శ్చ రణ ము.

చదువతులారా! యిందు మాపాశుపతమున మున్ను చర్చించినవిషయములే మరలఁ బ్రసక్తి కలుగుటందేసి విప్లవేమనా మొనర్ప వలసి వచ్చినది. ఆప్రసక్తి మాశిష్యులు చేసిన. “పరాస్తపాశుపత” నామక మగునవకతవకప్రసంగమే, “పాశుపత” ఖండన మెట్లున్నను ముందు దానికి ననుగుణ మైనపేరేని మా“దైవవంచితలకు” స్ఫురించినది. కాదు. ఈముగ్ధులకు స్ఫురింపవచ్చును వీరి “సేమమునుజూచుతాతల” కేని స్ఫురింపకుండుట శోచనీయము, సిద్ధములుగూడ “దైవవంచితలకు” సమయమునందుఁ బొడకట్టవనుటకు మనకు గురుకాపదగ్గుఁ డగుకర్ణునిచరిత్రమే బోధకము, అది యటులండె “పాశుపతము” వైఁ బ్రసరింపఁ దగినపే రెయ్యదియో తెలుపవలసి యున్నది. అది బ్రహ్మదండము. దాని కీక్రిందిగ్రంథ ముద్బోధకము.

(వాల్మీకిరామాయణబాలకాండమునుండి)

శ్లో॥ తస్యాఽస్త్రం గాధిపుత్రస్య ఘోర మాగ్నేయ ముద్యతమ్,  
బ్రహ్మదండేన త చ్ఛాంత మగ్నే ర్వేగజ్జవాఽంభసా, వారుణం ...  
పాశుపతం తథా వసిష్ఠో గ్రసతే సర్వం బ్రహ్మదండేన రాఘవ ॥

వైప్రమాణముం బట్టి పాశుపతమువైఁ బని చేయునది బ్రహ్మదండ మని విస్పష్టము, మాముగ్ధుల కింతపరిలనాజ్ఞానమే యున్నచో సొప్పలు తప్ప లని వదలి తేగ వెక్కిరించి దానిచే శీర్ష మార్ధారచక్రగత మగుటయు, దాని నట నుండి యుద్ధరించుకొనుటకై మరల సేవో వెట్టిప్రయత్నము లొనర్చి “భక్షితేఽపి లకుశేన శోగకాంతిః” అనుబాకోక్తికిఁ బ్రథమలత్యము లగుటయు నెట్లు ఘటించెదని? నామకరణవిచార మింతతో ముగించి యింక నిందలివిషయములనుగూర్చి ముచ్చటించెము, ఇది సర్వవిధముల నీ॥ వెం॥రా లశిష్యుండ నని యొక దేవయ్య ప్రచురించిన “పాణిగృహీతాశ్రవణానందశృంఖల” కుపాధ్యాయప్రాయముగ నున్న దని మాచదువరు లెఱుంగుదురు కాక, అట్లుండుటందేసి దానికిఁ బట్టించినగతియే దీనికిఁగూడఁ బట్టించుట యుక్తము. గాన దానివలెనే యీపరాస్తపాశుపతనామక పుణ్యబొప్పబెండుగూడఁ దృణీకరింపఁబడుచున్నది, సహృదయాః ప్రమాణమ్॥

(1) “యజమాని”

ఇటు - “పుణ్యదొంగమున జేపా రాగ దని చెప్పట కాధారము శున్న. దీక్షితులు

వ్రాసినయత్నములు “టిడ్గాణయ్” “ఉగితశ్చ” అనుమాత్రములవలన వచ్చెడి జీప్సిత్య యమునే వారిం చెడినిగాని యన్యమును లేకమును వారింప నేరవు. అయత్నములుదాహరింతము.

నూ॥ టిడ్గాణయ్..... “వత్సమాణేత్యత్ర టిత్వా దుగిత్వాచ్చ జీప్ ప్రాప్తః యాసుటో జీత్వేన “లాశ్రయ మనుబద్ధకార్యం నాఽదేశానా మితి జ్ఞాపనా న్న భవతి, శ్చ శ్చానచ శ్చిత్వేన క్వచి దను బద్ధకార్యే ఽప్యనల్పిధా వితి నిషేధా ద్వా”

ఈయత్నములయర్థము మాముగ్ధులమా టట్టులుండ, తద్రక్షకులకుఁగూడఁ జక్కఁగాఁ దెలియ దని వారిచట వాదించువాదముంబట్టియే నిర్ణయింప వచ్చును. ఇంత మాత్రపుఁదెలివితో నీ “దైవవంచితము” వైదికులెట్లు తూల నాడుచున్నారో చూడుడు.

‘యజమాన్యా భర్తుః’ మొదలగువైదికశబ్దములు పాచకులకుఁగాని శాబ్దికులకు సమ్మతములుగావు’

వైదికశబ్దములఁట- అనఁగా; వేదములొనిశబ్దములు గావు. అగునో నవి శాబ్దికులకు సమ్మతములే కాకుండెడిని. వైఁగా నీప్రయోగము వేదములొని డని యెవఁడనుకొనును? వైదికులు, అనఁగా యజ్ఞికులు సంప్రదాయసిద్ధముగా వాడుకశబ్దములఁట? ఈవత్సమాణేత్యను, లకఁట? సమ్మతములు గావఁట? అయాజ్ఞికులు శాబ్దికజీవులుగాని కాఽఽద్వికజీవులు కాదు కావుననే ‘యజమానస్య భార్యా’ యజమానీ అనుసర్థమున నిర్వాధ మగు జీప్సిత్యయమును గైకొనిరి. ఈజీప్సిత్యప్రయుక్తము గాని, ఉగిత్యప్రయుక్తము గాని కాదు. జీప్స గాదు, మోఱకుల కెంత తెల్పినను దెలియదు. గాన నింతతో ముగించుచు ‘క్షమాపణ నింద్యగ్రాహ్య’ మన్న మోటి కిది తప్పనుట యొక యక్కజముగా దని తెల్పుచు, దానివలనఁ గల్గినపరాభవమున కొప్పికొనియనుభవించుచున్నట్లే దీనింగూడ ననుభవింప వలసిన దని కోరుచున్నారము. శ్లో॥ “అవశ్య మనుభోక్తవ్యం కృతం కర్మశుభాఽశుభం॥

(2) “ధామ్యులు ప్రవేశించును, వ్యాదులు ప్రవేశించును”

ఇందులకు మనుచరిత్రవ్యాఖ్యానమునుండి మాచూపిన—

“కృష్ణరాయలు ..... జయించెను”

అను నుదాహరణము పనిచేయదఁట?; అతఁడు గూడ మాతోపాటు దానిం దిద్దికోవల

సినవాడే యగునట? మాకర్మము కాలి యీ “సత్కీత్రసూచుట” రత్నమండలగూఠలకు మేము పాత్రుల మైన నగుదుము కాక పాప మయ్యనఘుండు గూడ నట్లే కావలసిన చ్చేనేమి, అది యటులుండె, మైగా భారతమునుండి చూపిన—

క॥ “మాయయ్య యెవ్వ రెక్కడ బోయిరి”

అనునాదాహరణమట? పద్యములో నున్నదియట? మాగద్యములు కూసుగద్యములట? ఇందలిప్రయోగములకట? విచ్చిత్తివిశేషమునకై కొండొకచో వాడినపద్యగతప్రయోగములు పనిచేయవట? ఎందుల కీపిచ్చిప్రలాపన మని యిది వఱకెందఱో మందలించి నను నోరు మెదుపుమాచేవయ్యల కెప్పుడని బుద్ధి గల్గునోకో? ఏదియో ప్రేలుటయే వృత్తిగా నేర్పటమకొని యదియే జీవనాధారముగ వర్తించువీరి డ్రెట్లు ప్రేలిన నడుగువా రెవరు? స్తో! అలోభోపహతా శ్చాన్యేజీర్ణ మంగే నుభాషితం॥ మైప్రయోగముం గూర్చి పాశుపతమే విశేషించి తెల్పును గాన నిట విస్తరింపవలసినది లేదు.

(3) ఇదుగో, ఇదుగో, ఇరుగో, అరుగో,

అయిరూపములంగూర్చి పాశుపతమున విస్తరించి బోధించి వ్రాసి యుంటిమి, అందు, ఇయ్యది ప్రతిపదోక్తావ్యయము లనియు, కళ లనియు, నొక్క వక్కాణించి యుంటిమి, అయినందర్భములకుఁ దగినఖండనోపాయము దొరకక యేవో కొన్నిమాటలు వదలి, కొంత దుఃఖము దీర్చికొని—

‘మీఁదుమిక్కిలి యవికళలట?’

అని యొకఁడె వేసిరి. అవి కళలు కావేమి, కానివో—

“క॥ ఈకుంధరేంద్రము లోకా! లోకపుబల్గోడఁ దట్టి లోనికటా ద్రుల్! మేకులుగాఁ జేయుచు నది గోకానంబడియెఁ దెల్లగొల్లెన భంగిన్” (వరాహపురాణము)

అను మహాకవిప్రయోగము కుదురుటెట్లు, శబ్దరత్నాకరకర్త కీప్రయోగము దొరకక దొరకినకళాపూర్ణోదయప్రయోగమును సాధించుటకు గత్యంతరమున్న దని యెఱుక పడక ద్రుతాంతముగను, లాక్షణికముగను వ్రాయవలసి వచ్చినది. అట్లతఁడు భ్రమించినచోట్లు మఱికొన్ని గలవు, “గచ్ఛత్రస్థలనం న దోషయ” కళాపూర్ణోదయప్రయోగముకన్న వరాహపురాణప్రయోగ మేవిషయమునంగాని తీసిపోవునది కాదు. పైపెచ్చు దీనికన్న నది చాలఁ బ్రాచీనము. దిద్దుద మన్నఁ బ్రాసస్థానమందున్నది. కాబట్టి

యోజించు, ప్రయోగముచేసిన యియ్యదియు వదరుబోతులనోరు నొక్కనదియే యని విజ్ఞులరయుదురుగాక, యోచనతప్పనియు, యోజనయే సాధు వనియు నింతకు మున్ను ప్రాససానమృనందుఁ బ్రయోగ మిచ్చి వాకట్టు కల్పింపఁబడినది. అందులకే మఱియొక మహాకవిప్రయోగము—

క॥ రాజా! యేమని చెప్పుదు! నాజగతీసురుని మొదటియణికువ యును ధా! ప్రీజనులు రోయునప్పటి! యోజన శాశ్వర్యము య్యె..., (నిరంకుశోపాఖ్యానము)

ఈయోజనా విచార మిటు లుంతుము. దీనింగుఱిచి మావేదముశిష్యులు ప్రకృత మిం చుకయుఁబ్రలపింపినవారు గారు, కావున నిది చచ్చినపాముం జంపుటవంటిది, ప్రకృత మిదుగో, విచారము, ఇం దింక నొకమాట బొత్తిగాఁ జెల్వితక్కువను వెలిఁ బెట్టు నట్టిది వ్యయము చేసిరి.

“ప్రకృతిప్రత్యయజ్ఞానము కలవా రెవ్వరును ‘ఇదుగో, ఇదుగో, మొదలగు శబ్దముల నొప్పురు’.

ఒప్పురేమి, ఈమాట ప్రకృతిప్రత్యయజ్ఞానమున్నవాండు వ్రాసినదే యగు మోటు? అగునో, నట్టివాండు ఇదుగో శబ్దము నొప్పునన్నను ఇదిగో శబ్దము మెప్పు దురుగదా. అయిప్పుట, ఇది అనునది ప్రకృతి యనియు, గో అనునది ప్రత్యయ మని యు’ ననుకొనుటవలననే కాఁబోలు? పోలు? పోలు?, ఎందుల కీపిచ్చివ్రాతలు, కలిగి నంతలోఁ దిని కూర్చుండినవోఁ గొంత గంభీరులుగా నుండవచ్చునుగదా? ప్రతిపదోక్తా వ్యయము లని మేము వ్రాసియుండఁగా దానింగూర్చి మాటలాడుచు మధ్య సీచేతఁ గాని ప్రసంగ మెందులకు? “ఎన్నొలైనది యన నాటునెల లైన” దనునట్లుండుట యు క్తికామా కాదో, లోలోన యోజించుకొందురుగాక, మఱియు నిట్టి తెల్వితక్కువమాట లనే “చిగురు” శబ్దవిషయమును ఖండించుచు వెళ్ళఁ గ్రక్కిరి చూడుడు.

“చివరయనుటకు గ్రామ్యులెవరో చిగు రిని వాడుచుందురు గాక .....లోకమున నెన్ని శబ్దములు వికారమును బొందుచుండుట లేదు .....ఓహో! గ్రామ్యభాషాదేవతా.....”

ఇత్యావ్యసలాపముల కర్థమేమైనఁ గలదా. ఈమావేదమువదరుబోతులకు గ్రామ్యశబ్దార్థము తెలిసిన నిట్లు వాగరుకదా, వైప్రవాతమున ‘చివర’ శబ్దమునకు ‘చిగురు’ శబ్దము గ్రామ్య మని తేల్పుచున్నారు. ఇది యంతకు మున్ను చూపినప్రకృతి

ప్రత్యయజ్ఞానప్రసంగముకన్న శోచ్యదశలో నున్నది. వ్రాత సర్వమును శోచ్యదశలో నున్నప్పుడు దీనికై యంత శోకింపఁ బని లేదు. నిష్క్రమ్యంతో మిది, చిగురు, జీవరతుఁ గాని, చివర, చిగురుకనుఁ గాని గ్రామ్యములు గావు. గ్రామ్య మని మన మేపదము నందుమో? దానికి నదే యర్థము గలవేటొకపదమును జూపవలసి యుండును. అ పదము కొంచెము భేదముమాత్రమే కలిగి తాదృశానుభూతియే కలదిగా నుండవల యును. ప్రకృత మానుభూతిగ్రామ్య మున్నను, అర్థకృతము లేకమును లేదు. కావున పీనిలో సొకటి కొకటి గ్రామ్యములుగాఁ జెప్పఁ గూడదు. అగుచో “జీవర” యను నర్థమున మీరు చిగు రని యేల ప్రయోగించితి రందురా, ఇందుంగూర్చి యశాపచారిక మని మున్నే వ్రాసి బోధించి యుంటిమి, కాన నిందు విస్తరింపఁ బని లేదు. ఇటీవల ననఁగా? మాపాశుపతము చదువకమున్న వెం॥ రా॥ లు ప్రకృతవిషయమున వ్రాసిన వ్రాత యెంత ముద్దుగా నున్నదో చూడుడు.

“వెండ్రుక మనుష్యశరీరమున కగ్రభాగ మగుశరీరమం దుండును గాన దానికే గూడ నిట్టియర్థము చెప్పవచ్చును గాఁబోలును”.

ఈముద్దుమాటలలోఁగూడ లోకజ్ఞానము పూజ్యమో కాదో విచారింపుఁడు. వృక్షమున కెక్కడఁ జూచినను, చిగురు (పల్లవము) శాఖోపశాఖలకుట్టతుద నుం డును. అది నిజమే. అట్లే వెండ్రుకలుగూడ మా వెం॥ రా॥ లనుకొనునట్లు శరీరమందే యుండెనేని చెప్పనే వచ్చును. ఇది యటులుండుట యనుభవసిద్ధము కాదు. మూతి యందు, ముక్కునందు, ము + యందు, చం + యందు ఇంకను నెన్నో చోటుల నుండును గాన దీని కట్టి లాక్షణికాగ్రము వదుర దని బుద్ధి చెప్పవలసి వచ్చినది. ఇంత తెల్విత్తుక్కువగాఁ దాము ప్రసంగించుచు నీప్రసంగముతుదను

“లాక్షణికార్థ మెట్టిచోట్లఁ జెప్పవలయునో యాలంకారికుల నడుగుడు”

అని శాసించుచున్నారు, లజ్జ యున్నంగదా, అది లేనియప్పు డన్నరుఁ డేవ్రాత వ్రాయఁడు ఏవ్రాత గూయఁడు? ఈక్రిందియపలాపమును జూడుడు—

“ఇంతకు మున్ను ముద్రింపఁ బడిన పాండవాశ్వమేధపుట్రతులు ఖర్చు కాకుండఁగనే వేంకటశాస్త్రిగా రీమధ్య నానాటకమును మరల నచ్చు వేయించి”

ఏమి చెప్తూ, అట్లేల యచ్చువేయించిశో, వెం॥ రా॥ ల తప్పుడుకథఘ్నిని గృహముఖ

మున నామరూపకూన్యముగాఁ జేయునప్పటికే యది పునర్ముద్రణమునకు వచ్చి యుండుటయు, దానికొఱ కెందఱో చదువరులు నుమా రొకవత్సరము వేచి యుండుటయు సర్వజగద్విదితమే యగుటచే నీప్రలాపమున కుత్తర మనావశ్యకము, ఇది 'శృంఖలలో' పిండశిష్యాపశదుఁడు చేసిన—

“ధాతురత్నాకరమట? కాశీనహస్రమట? శృంగారశృంగాట కమట? ఎక్కడనున్న పో? ..... ధాతురత్నాకరము, శృంగారశృంగాటకము లేవు ... అలు లేదు, చూలు లేదు, కొడుకుపేరు సోమలింగమట?”

అను నరణ్యరోదనమున కుపాధ్యాయప్రాయ మని విష్ణు లరయక పోరు, కాన నిట్టిప్రల్లదముల ఖండింపఁ బూనక శాస్త్రవిషయచర్చ కుపక్రమింతము—

(4) శ్రుతపఱచు, శ్రుతపఱచు,

ఇవి రెండును సాధువు లని వ్రాసి యందులకు శబ్దరత్నాకరము జూచుకోవలసిన దని మేము బోధించి యుంటిమి, ఆయామావాత దూరదృష్టి లేనివాతయట? అవట వీరి కుపాదోద్ధరణమునకుఁ గంతోక్తముగా నేదో యున్నదట, ఆయున్నదాని నిందు లిఖించి మందలింతముగాక—

“పఱచు,.....క॥ భంగించి యితరకాంత దొఱుగుట తప్ప తడం బఱచి పురుషులకు” కళా— 2, ఆ, ... (ప్రేరణార్థకమయిన పఱచు, ఒకన్యాయమును బట్టి ఉకారమధ్యముగా నుండవలసి యున్నను వ్రాతప్రతులయం దంతట, తఱచుగా, అకార్యమధ్యముగా నుండుటవల్లను, ఒకప్రామాణికవిప్రయోగమున యతియందు, కానఁ బడుటవల్లను, ఇట్లకారమధ్యముగానును వ్రాయఁబడెను.)

అని వ్రాసి మరలనుకారమధ్యములు వ్రాయుచు

“పఱచు”...(అను ప్రయోక్తమైన పడుధాతువునకును రూప మి శ్లేఱుంగునది.)

అని లిఖించెను,దీనివలన నేమి తేలుచున్నది. పూర్వమహాకవిలిఖితములగు ననే కగ్రంథములలో నిట్లకారమధ్యరూప ముపల్భ మగుచున్న దనియు, దానిం దిద్దద మున్న నొకమహాకవి యతిస్థానమునఁగూడఁ బ్రయోగించుటచే వలసుపడుతున్నది యనియుఁ గావున విధి లేక యకారమధ్యమునుగూడ నొప్పుక తప్పక వచ్చినదనియు, నా కభీష్టమైనదిమాత్ర ముకారమధ్యరూపమే యనియుఁ జేలుచున్నది. ఇతని కిష్టము

లేకున్నను నితనితాతముత్రాతల శది యిట్ట మని వారివారిప్రవృత్తివలన సిద్ధ మగుచు న్నది. తథాచ మతభేదేనోభయరూపసిద్ధిః “సర్వపథీనాః కవయః” మఱియు

“తడఁబఱచు కన్యథా గతి యున్నది.”

అని యొకబొంతు బొంకి యంతతోనే ముగింప నేల వలసెనో, వట్టి చెత్తకు మ్మప్రసంగముతోడనే చాలపుటలుచెఱచి యేవో నాలుగుమూడు పుటలుమాత్రము ప్రధానవిషయమునకుఁ గా వ మొనరించినమాదేవయ్యల కాగతి యెట్టిదో బయటఁబెట్టుటలో వచ్చిననష్టి యేమో విజ్ఞాతు విచారించురుగాక, తప్పడుకూతలు గూయుదేవయ్యలకుఁ గలగతియే దానికిని గల దనియు, దానికిఁ జూపఁ దలఁచినగతిని బైటవైచిన యుత్తరక్షణమే యాగతిని దుగ్గతిగాఁ జేసెద మనియుఁ గంతోక్తిగాఁ జాటుచు న్నారము.

(5) “నిగుడ్డి

దీనింగూర్చి సపాశుపతాశ్వమేధపీఠికలో నెఱ్ఱినహరివంశమునుండి యతిస్థానమున—

“కుంభపీఠమ్ము పగుల్చి మఱియు”

అనుప్రయోగ మీఁబడి యున్నది. అసందర్భమును జూడనియట్లు ట్లభినయించుచుఁ జిన్నయ్యనూరి సంస్కరించి యచ్చొత్తించిన పాత్రములో నున్నవని చెప్పినప్రయోగ పరంపరల నెల్లఁ ద్రోసివేయ నుద్యమించుమాజేవయ్యల యవస్థకు వందురనివా రెవ్వరు? ‘యతిస్థానము’ యతిస్థానము, ఎఱ్ఱన్న, శంభుదాసుఁడు కవిత్రయములోనివాఁడు, ఇప్పడేని తెలిసినదా! ఇంక నోరు కట్టుట యుక్త మేమో”

(6) “రక్కను లందఱిని దునిమి రక్తమది తనదేనాంబందు”

ఇందున్న “రక్త మది” యనుచోటఁ గల “అది” యనుదానింగూర్చి తెలివి తక్కువతనముచే నోరు తెఱచి వెక్కిరించిరి. భారతప్రయోగములను జూపి మేము శిరోభారమును బూర్తిగాఁ దగ్గింపఁగా మరల “క్రిందఁ బడియు మీఁదివాఁడ” నని చెత్తప్రసంగమునకు నొందలిడి భారతమునందలి

“హస్తీపురంబది రాజ ధానిగన్”

అనుచోఁ గల “అది” ప్రసిద్ధార్థక మనియు నిది యట్టిది గా దనియు, నది విచ్చిత్తివిశేషపాదక మనియు నిది యట్టిది కా దనియు వ్రాయుచుఁ గొన్నిదుడుకుఁ గూతలు కూయఁ జొచ్చిరి. అది, తా, వీనింగూర్చి పాశుపతములో వ్రాసినసంగతులపై నేమియు వ్రాయ వీలులేక వదరువదరులవలనఁ జీవాట్లుతక్కు ఫలాంతరము గలుగుట దుర్లుటము. “హస్తీపురం బది” అనుప్రయోగమటులుంతము,

“చ॥ శిరమున కొప్పు నర్చనలు సేసినపుప్పులయ్యవిధమ్మున”  
ఇందలి “పుప్పులయ్యవిధమ్మున” అనుచోఁ గల తచ్చబాధకమున  
కేప్రసిద్ధార్థకత్వము గల్గెడిని? “పుప్పులవిధమ్మున” అనినం జాలును  
గదా? తెలిసీతెలియనిమూర్ఖుల కేమిబోధించినను బ్రయోజనకారికాదు,  
(7.) “కర్ణుడు దుర్ణయుం డగుచు”

ఇట “దుర్ణయు” తప్పనియు దుర్ణయు అని దిద్దవలయు ననియు మొదట వెం  
రా॥ అక్షేపించిరి, దానిపై భారతములొని—

“దుర్ణయుల్ శకునియుఁ గర్ణదుశ్శాసనుల్”

అను మరుద్ధరప్రయోగమును, మఱియు నిట్టి దిద్దరానివియే యగు శ్రీనాథ పెద్ద  
నాదులప్రయోగములను జూపి శాస్త్రవిషయక మగు సమాధానమునుగూడ వ్రాసి  
పాకుపతములొ బుద్ధి గఱపి యుంటిమి. అంతతో ముగియవలసిన యీయనివార్యసమా  
ధానము నన్యథాకరింపఁ దలంచి భారతప్రయోగమును—

“దుర్నయుల్.....కర్ణదుశ్శాసనుల్”

అని దిద్ది నన్నయభట్టారకున కిట్టిచండాలపునఃప్రాసముకూడ నిష్ట మని యప  
వదింపఁ దొడఁగి యంతం దనివి సనక

“నన్నయ మఱికోన్నిచోట్లా బాహిరముగా నణప్రాసము వాడి  
నాఁడు. నన్నయభట్టారకునిమతము సాధారణుల కెట్లు తెలియును,  
సిద్ధాంతకొముదీగంధ మెంతమాత్రము నిలిచిన సీతప్పు వెం॥శా॥ గాదికి  
గలుగకుం డెడిదిగదా.....”

ఇత్యాది నీచాతినీచోట్లు ప్రేల మొదలిడిరి, ఈవెట్టి వట్టు లెట్లో వదరుడు  
రుగాక, పాపము! పెద్దలు విద్వాంసులును నగు బ్రుక్తి! ఆకుండివ్యాసమూర్తికాస్తురు  
వారిచే గూడ సీగ్రుడ్డితోవయే. యనుకరింపఁ బడిన దని వ్రాయటకుఁ జాలఁ జింతిల  
వలసి యున్నది. మఱియొక సంచికలోనేని గాక, ఈతప్పుడుఁ బ్రసంగము ప్రచురిం  
చిన సంచికలోనే “భారతఫక్కి” లో, వ్యాసమూర్తి కాస్తురుగారు వ్రాసినట్లున్న  
వ్రాతం జూడుఁడు

“దుర్ణయును శకునికర్ణదుశ్శాసనుల్” — అను సర్వప్రాస  
సీనమునాటగితిని “దుర్నయును” అని యుండ వలయును. “దుర్షత్వ  
ణత్వయో రుపసర్గత్వప్రతిషేధో వక్తవ్యః” “ఉభయప్రాసము భట్టార  
కునకు నన్యుత్ప” “అక్షేపిణియా నిరంతరప్రమాణమంఖ్య”  
ప్ర, ఆ, 80,,



## శ్రీ విగ్రహ రాధ న శ్రీ

విశాఖపట్టణముజిల్లా బాబ్బిలినగరవాస్తవ్యులును, ప్రకృతము గంజాంజిల్లా బరంపురపు రాజకీయకలాశాలోపాధ్యాయులును, నగు సుమర్ల కామశాస్త్రిగారు శ్రుతిస్మృతిభాష్యాదివాక్యములకుఁ దమబుద్ధికేంద్రించినతాత్పర్యమును గల్పనచేసి ప్రకరణాదికమునుగనిపెట్టక ప్రతిమార్చనను దానినాచరించెడి శిష్టులను గొందఱుఁ బూర్వనిబంధన కర్తలను నిందించుచు మెకగ్రంథమువాసిరి. లోకమునఁ దఱచుగా జను లల్పబుద్ధిగలపొరగుటవలనను వేదమార్గప్రవృత్తి లోపించుటవలనను శరీరాదాల కాయాసమును గలుగఁజేయుచుఁ బరలోకసుఖమాత్ర ఫలకమగుకర్మయొక్కపరిత్యాగమందు ప్రజ స్వయముగనే ప్రవర్తించుటవలనను స్వయముగా గ్రంథములను బరిశీలించుకొనలేని మిగిలిన కొంతమందియూ స్త్రీకుల బుద్ధి యిట్టి యప్రమాణగ్రంథములయవలోకన మాత్రముచే మోహమునుబొందిపోవుననియు నందువలన సంధగోలాంగూలన్యాయముగా శ్రేయోపార్గమునుండి భ్రష్టులగుదురనియుఁ దలఁచి యిట్టియూ స్త్రీకుల కిత్యాదులువ్రాసినగ్రంథములందు సారము లేదని తెలుపుటకొఱకు నీశాస్త్రిగారిగ్రంథము ననువాదముచేయుచు నాకుఁదెలిసినంతలో నాకుసంభవించినప్రమాణములనుబట్టి విషయశోధన చేయుచున్నవాఁడను.

విచారింపఁగా లోకము భిన్నరుచిగల దగుటవలనఁ గొందఱు కట్లు ప్రవృత్తియుండినను మాబోంట్ల కేమియు బాధలేదు. అయినను శ్లో॥ శక్తియస్థాపితంధర్మ ముపేక్షాంకురుతేనరః॥ సోసిపత్రవనంసామ సరకం ప్రతిపద్యతే॥ ధర్మస్థాపనచేయుటయందు శక్తిగలిగియుండియు నెవ రుపేక్షచేతురు వారి లసిపత్రమనుపేరుగల సరకమును బొందుదురు. శ్లో॥ యస్థాపయితుమద్యక్త శ్రద్ధయైవాక్షమోషినః, సర్వ పాపవినిర్మక్త స్థాతౌచ్చివమవాప్నుయాత్॥ శక్తిలేకపోయినను ధర్మస్థాపనచేయుట తెవరుప్రవర్తించుటో వారు సర్వపాపవినిర్మక్తులై యుత్తమలోకమును బొందుదురు. ఇత్యాదిసూతసంహితాప్రమాణ

ములవలన శక్తియున్నంతలో వైదికమంతోధారమందు యత్నము చేయుట ధర్మమైయున్నది. శ్లో॥ బిభేత్సల్పశ్రుతాద్వేదో మాను యంప్రతిరివ్యతి॥ ఇతిహాసపురాణాభ్యాం వేదం సముపబృంహయేత్॥ కొంచెము చదువుకున్న వారినిజూచి వేదము లోకస్థము చెప్పబడి భయపడుచుండును గావున నితిహాసపురాణాదులవలననే వేదమున కర్థనిర్ణయముచేయవలయును - అను భారతవచనమువలనను శ్లో॥ య శ్చతుర్వేదవిద్విప్రః పురాణంవేత్తిస్సార్థతః॥ తందృష్ట్వాభయమాహ్నీ తి వేదో మాంప్రతిరివ్యతి॥ నాలుగువేదములుచదివినను బురాణ మే బ్రాహ్మణునకుఁదెలియనోయట్టిబ్రాహ్మణునిజూచి తనకపార్థముచెప్పనని వేదముభయమునుబొందును. అనుస్కాందవచనమువల్లను నుపబృంహణానుసారముగానే శ్రుత్యాదులకుఁ దాత్పర్యముఁజెప్పవలయును, అటు గాక తమకుఁ దోచినట్లు తాత్పర్యముఁ జెప్పినయెడలఁ బతితులగుదురు. ఎక్కడ శ్రుతికిఁగాని స్మృతికిఁగాని తాత్పర్యముఁ జెప్పవలసివచ్చునో యక్కడ నుపబృంహకమైన పురాణాది వచనముగాని శంకరాచార్యులు మొదలగు భాష్యకారుల వాక్యముగాని మాధవాచార్యులు మొదలగు స్మృతివ్యాఖ్యానకర్తల వాక్యముగాని తాము చెప్పినయధికమందుఁ ప్రమాణముగా నుదాహరింపవలెను. అట్లుగాక శ్రుతిస్మృత్యాదులకుఁ తమబుద్ధిమాత్రముచేఁ గల్పించిచెప్పిన యధికము బుద్ధి మంతులచే నెప్పుడు నాదరింపఁదగినదికాదు. పైనివ్రాసిన ప్రకారము శ్రుతివాక్యముల తాత్పర్యమును దెలియఁజేయు పురాణాదివాక్యములు కనఁబఱువక పూర్వవ్యాఖ్యానకర్తలు చెప్పనితాత్పర్యము నెవరు చెప్పుదురో వారు శ్లో॥ యశ్చైవిద్యాభిమానేన వేదమాగ్న ప్రవర్తకం, ఫలజాత్యాదిభిర్భియా త్సమహాపాతకీభి వేత్॥ ఎవఁడు పండితుఁడనను నభిమానముచే వేదమాగ్నమును బ్రవర్తకంపఁ జేయుపురుషునిఫలము, జాతి, మొదలగువానిచే జయించునో వాఁడు మహాపాపియగును. అను స్కాందవచనప్రకారము కేవల ప్రత్యవాయ భాక్కులగుదురు. ఫలమనఁగా నొకయభిప్రాయముగలవాక్యమునకు మఱియొకయభిప్రాయము

యమును గల్పించి దూషించుట; పరాశరులవారు వణత్రయ సాధారణధర్మమును జెప్పుట కొఱకు “సంధ్యాస్తాన” మను శ్లోకమును వ్రాసినారని మాధవాచార్యులవారు తెల్పియుండఁగా దాని విడిచి వైదికాచార బాహుళ్యప్రవర్తనకొఱకు వ్రాసినారని మరియొక తాత్పర్యమును దనబుద్ధిచే గల్పించి విగ్రహారాధనను దూషించుట యీ ఛలమున కుదాహరణము. జాతీయనఁగాఁ దనకు భాదకరమగు మాట నితరమతమందుఁ బ్రయోగించుట, విగ్రహములు జడములగు పాపానాదులచే నిర్మితములు కావునఁ దదారాధన చేయకూడదని చెప్పుచుఁ బ్రాణాదిపంచద్వారపారకోపాసన యావశ్యకమనుట యీజాతి కుదాహరణము. ప్రాణాదివాయుపులుకూడ జడములగుచుండఁగా జడములగు విగ్రహముల యారాధన చేయకూడదనుట తమకే బాధకమైనది. కావున నిట్టి యయుక్తి ప్రదర్శకగ్రంథములు జాతిభూయిష్టములని చెప్పబడును. శ్లో॥ యోదద్యాత్ జ్ఞానమజ్ఞానాం, కుర్యాద్వాధర్మదర్శనం॥ సకృత్స్నం పృథివీందద్యా త్రేనతుల్యం సతద్భవేత్॥ అజ్ఞానులకు జ్ఞానబోధగాని ధర్మబోధగాని యెవరుచేతురో వారిపుణ్యమునకు సమస్తపృథ్వీదాసమువలనవచ్చు పుణ్యమైనను సమానముకాదు. అను స్మృతివాక్యానుసారము ధర్మబోధవలన విశేష ఫలముండుటచే శిష్యమైనంతలో శిష్టమార్గమునకు విరుద్ధములయిన మార్గములు ముఖ్యముగా నిరాకరింపఁదగినవి. కావునఁ బ్రకృతమందు నాయత్నమును నాలాటదయని తెలిసికొనునది. ఇట్లుపైని విగ్రహారాధనచేయకూడదని నాకుప్రతిపదించినవారి గ్రంథము నుదాహరించుచు దానివెంటనే తత్కండనము వ్రాయుచున్న వాడను.

వ్యాసాదిమహర్షులు ద్వాపరాంతమందుఁ గలిప్రవేశసమయమున వ్యాససహితముగాఁ బరాశరునిగూర్చి వెల్లి యిట్లు ప్రశ్నము నడిగిరి. శ్లో॥ సర్వేధర్మ్యాః కృతేజాతా స్సర్వేనష్టాః కలాయుగే॥ చాతుర్వర్ణ్యసమాచారం, కించిత్సాధారణం వద॥ ఈశ్లోకమునందుఁ గలియుగమందుఁ జతుర్వర్ణములవారును నెట్టియీచారపరులైయుందురో

యని చెప్పడని ప్రశ్న నడిగిరి. ఇందుకు సమాధానమునకై యీస్కృతి ప్రవతించినది.

ఈశ్లోకమునం దెట్టియాచారవంతులై యుందురను ప్రశ్నయో, యెట్టియాచారవంతులై యుండవలయునను ప్రశ్నయో. బుద్ధిమంతు లాలోచింతురుగాక. దీనికి వ్యాఖ్యానకర్తయగు మాధవాచార్యులు తనకుఁగల పాండిత్యప్రకటనకై తత్తద్రుషి భిన్నభిన్నాభిప్రాయబోధక స్మృతి శ్లోకముల వ్రాసినారు గానియట్టిశ్లోకములు పరాశరస్మృతి సమాన ప్రమాణములుగానేరవు.

ఈగ్రంథమువలననేకొందఱు నిబంధనకర్తలను దూషించినారని యస్కద్గ్రంథపారంభమున వ్రాసియున్నాను. అట్టి మహానుభావుల ప్రవృత్తి పరోపకారార్థముకాని పాండిత్యప్రకటనకై కాదు. స్మృతివ్యాఖ్యానకర్తల దఱును దేశకాలాధికారానుగుణముగ ధర్మవ్యవస్థచేసి మందబుద్ధుల ననుగ్రహించియున్నవారు. అట్లుకానియెడల నిష్పముండెడి యల్పజ్ఞులకు ధర్మవ్యవస్థచేయుట కేమిశక్యముగ? కేవల దుష్పాండిత్యాభిమానముచే గొందఱు ప్రవతించినఁ బ్రవతించురుగాక. సర్వజ్ఞసిరోమణులగు మాధవాచార్యులచే బ్రకృతమపయోగములును సప్రమాణములును నగు వచనము లెట్లుదహరింపఁబడును? వారుదాహరించిన వటువంటివైనయెడల నున్నతవాక్యములవలె వారి గ్రంథములును నందఱిచే ననాదరిణీయములగుచుండెడివి. కావున సమానుషకార్యనిర్మాణచాతుర్యధురీణులును, సఖిలపండితమండల వందితచరణారవిందులును, సఖిలవేదభాష్యనిర్మాణప్రకటికృతపాండిత్య వైభవులును, నగు మాధవాచార్యులవారి వ్యాఖ్యానమునకుఁ దాము చేసిన యభిప్రాయముంగని సమస్తవిద్వాంసులును సత్యంతానందముం బొందుదురని శ్రీ కామశాస్త్రిగారు సంతసపడుచుండిరికాబోలు. అట్టి మహానుభావులనిందించినమాత్రమున మనబోల్లను మహాపండితులని యెవరును దలఁపఁబోదు. వారిగ్రంథమునకు సరియైన తాత్పర్యము జేకొనలేకపోవుటచేఁగలిగిన యపాండిత్యమే స్పష్టపడఁగలదు.

శ్లో॥ సత్వాధర్మప్రపక్తృభ్యోస్సృత్వాతద్వాక్యపథతిం

అర్చాపూజాఖండనోక్తిః ఖండయిష్యే యథామతి॥

అట్టిపరాశరస్మృతిలో శ్లో॥ పట్కర్మాభిరన్యత్వం దేవతాతిథి  
పూజకః! హుతశేషంతుభంజనో బ్రాహ్మణోనావసీదతి॥ అను శ్లోక  
మునందుఁగల దేవతాశబ్దార్థము శాకల్యమూఙ్గవల్క్యసంవాదములోఁ  
దుదకు సచ్చిదానందబ్రహ్మమేయని నిర్ధారణచేయఁబడ్డది. ఇట్లుండఁగా  
శ్లో॥ సంధ్యాన్నానం జపో హోమో దేవతానాంచపూజనం! ఆతి  
ధ్యం వైశ్వదేవంచ పట్కర్మానిదిశేదినే॥ అనుశ్లోకమునందు మరల  
“దేవతానాంచపూజనం” అనుశబ్దము వినఁబడుచున్నది. ఉపాస్యదేవతా  
స్వరూపము ప్రథమశ్లోకమునందు నిర్ణయింపఁబడియుండఁగాఁ దిరిగి చెప్పు  
టకుఁ గారణము విచారణీయమైయున్నది. షడ్వర్ణభేదమునాశ్రయించి  
విష్ణుశంకరాదిదేవతాదిభేద మవిరుద్ధమని చెప్పుటకేకాని శ్రౌతమని ని  
ర్ధారణకొఱకుఁగాదు. స్మార్తమయినను వేదవిరుద్ధపాంచరాత్రపాశుప  
తాదిదర్శనాంతఃపాతియగుట నశాస్త్రీయమనుట సాహసముకాదు. శ్లో॥  
ఆదిత్య మంబికాం విష్ణుం గణనాథం మహేశ్వరం॥ అనుశ్లోకోక్తార్చ  
నాక్రమము పాంచరాత్రపాశుపతాదిదర్శనములలో నంతఃపాతియగుట  
లేదు. వేదమందుఁ బ్రతిపాదింపఁబడలేదు. మూలకర్త కుంభీపాకవినిర్గ  
త శ్రౌతమశాపదగ్గఱబ్రాహ్మణబ్రువాచారవిషయమని ద్యోతనార్థమై “దే  
వతానాంచపూజనం” అని వ్రాయుటకుఁ గారణమయినది. కావునఁ బం  
చాయతనపూజ యొకానుకఋషిమతముగాని సర్వజనాదరణీయము  
కాదని యాచరింపనివారికిఁ బ్రత్యవాయములేనట్లే యాచరించినవారికిఁ  
బ్రాహ్మవ్యర్థమును లేదు. పరాశరులవారు కలియుగమున నిట్టియవైది  
కాచారప్రవృత్తి బహుళమగునని ఋషులకుఁ దెలుపుటకై “దేవతానాం  
చపూజనం” అని వ్రాసినారు.

శాస్త్రీగారు రెండవశ్లోకమునందు మరల దేవతాశబ్దప్రసూ  
గము చేయుటనుగూర్చి విచారింపవలసియున్నదని పెద్దప్రయత్నము  
చేసి తుదకు బూరుగుపూర్ణయొక్క గొప్ప యాకారమునుజూచి ఫలా

పేక్షియైన చిలుక నామ్యమును శ్రోతలకుఁ గలుగఁజేసిరి ద్వితీయ శ్లోకమునందు మరల దేవతాశబ్దముఁ బ్రయోగించుట పాంచరాత్రపాశు పతాది పద్ధర్మములఁబట్టిచూడ విష్ణుశంకరాదిదేవతాభేదము సత్య మేయని తెలుపుటకుఁగాని శ్రుతిసమ్మతమని తెలుపుటకుఁ గాదట. ఈ యర్థము మూలమువలననే వచ్చెనా? లేక మాధవాచార్యుల వ్యాఖ్యానమునుండియా? మఱియొక వ్యాఖ్యానమునుండియా? యని బుద్ధిమంతులు విచారింపవలెను. అందుమూలశ్లోకమునఁ దాదృగర్థబోధకమగుపద మొక్కటేని లేకుంటచేమూలమునుండిన చెప్పని చెప్పటకువీలులేదు. మాధవాచార్యులవారు “సర్వేధర్మాకృతేజాతాః” మొదలగువాక్యములచే గృతయుగమందు సర్వధర్మములుంటున్నట్టి కలియుగమందు నశించినవిగాన బ్రాహ్మణాదిచతుర్వర్ణజనులకును సమానమైనధర్మమును స్వల్పముగఁజెప్పఁ”డిని వ్యాసాదులడిగినప్రశ్నకు శ్లో॥ చతుర్ణామపివర్ణానామాచారో ధర్మపాలకః। ఆచారభ్రష్టదేహానాం భవేద్ధర్మఃపరాజ్ముఖః। అనుశ్లోకముచేతఁ జతుర్వర్ణజనులకుఁ దత్తద్వర్ణోక్తమగునాచారము దత్తధర్మములఁ బరిపాలించుననియు, నట్టిమాచారములేనివారి యితరధర్మములన్నియు వ్యర్థములనియు, జెప్పుచు నాచారమనునది నలుగురికి సమానధర్మమని పరాశరులవారు సమాధానముచెప్పి తమవరికేవలబ్రాహ్మణులకేచెప్పిన “పట్కర్మాభిరతోనిత్యం” అనుశ్లోకమందలి ధర్మముల నాచరించుబ్రాహ్మణుఁడు చెడిపోఁడనుదానికి యజనాధ్యయనదానములు బ్రాహ్మణాదివర్ణత్రయమువారికిని సమానములను నభిప్రాయము బుద్ధియందుంచుకొని వర్ణత్రయసాధారణధర్మములంగనఁబఱచిరిని “సంధ్యాన్నాసం” మనుశ్లోకమునకుఁ దాత్పర్యమువ్రాసియున్నారు. కావున మాధవవ్యాఖ్యానమువలనఁగూడ నాయర్థము రానేరదు. శాస్త్రీగారుచెప్పినరీతి విష్ణుశంకరాదిభేదము పాంచరాత్రాద్యాగమకానుసారిము సత్యమని తెలుపుటకుఁ గాదని మాధవవ్యాఖ్య బోధింపదు. పరాశరస్మృతికి మఱియొక వ్యాఖ్యయుండుట యింతవఱకు శ్రవణగోచరముకాదు, కావున నట్లుచెప్పటకును నీ

లులేదు. ఇట్టిచో రెండవశ్లోకములోని దేవతాశబ్ద ప్రయోగమువలనఁ గామశాస్త్రిగారు చెప్పిన యర్థ మెట్లువచ్చునో బుద్ధిమంతులుఁ బా గుగా బఠిశీలింపవలసియున్నది. స్మృతులయందుఁ జెప్పబడినను దేవ తాభేదము వేదవిరుద్ధములగు పాంచరాత్రాద్యాగమములందుఁ జెప్పబ డుటవలన నశాస్త్రియమనుటకూడ యయుక్తము. విష్ణుశంకరాదిభేద ము శ్రుతులయందుఁగూడఁ జెప్పబడియున్నది. అది వాస్తవమగునా, కాదా, యనునంశము ప్రకృతమందు విచారింపఁదగినదికాదు. ఇది యునుంగాక భేదవాదులమతమునం దీభేదము శ్రుతిసిద్ధమయ్యెయు న్నయది. అద్వైతమతానుసార మీశ్రుతికర్థముచెప్పటకు వీలులేదు. ధర్మనిరూపకమైన గ్రంథమందు ద్వైతాద్వైతవిచార మప్రకృతము. ఇదియునుంగాక “సంఘ్యాన్నాన” మను శ్లోకమునకుఁ బూర్వమందు విష్ణుశంకరాదిభేదము శ్రుతిప్రతిపాదితమా? పాంచరాత్రాద్యాగమప్ర తిపాదితమా? అనువిషయమును గుఱించి యెవరును బ్రశ్న చేసియుం డలేదు. అట్టిప్రశ్నయున్నయెడల శాస్త్రిగారి యర్థమెట్లులైన సిద్ధిం చును. గావున నప్రశస్తమగు భేదవిషయమయ్యే సంఘ్యాన్నానమను శ్లోకమందలి దేవతాశబ్దగ్రహణమని యెట్లుచెప్పవచ్చును? శ్లో॥ “ఆది త్యమంబికాంవిష్ణుంగణనాధంమహేశ్వరం”॥ అనుశ్లోకమందలి పూజా క్రమముపాంచరాత్రాద్యాగమములయందుఁగాని, వేదములయందుగాని, చెప్పబడలేదని వ్రాయుటకూడవ్యర్థమై ప్రతిహర్షనామాత్రమందే ద్వేషముగలవారికిఁ బాంచరాత్రాద్యాగమములయందుఁ జెప్పబడిన విష్ణ్వాదిపూజాక్రమముకూడఁ బ్రాణహారియగును. అందువలన నాగమ ములయందుఁ బాంచదేవతాపూజలేదనిచెప్పట వారి కేమియు నుప యోగికారికాదు. ఇదిగాక “ఆదిత్యమంబికాంవిష్ణుం”అనుశ్లోకము స్వ గృహ్యోక్తప్రకారము సంస్కారములఁబొందిన స్మార్తులవిషయ మును పాంచరాత్రాద్యాగమములు తత్తదాగమోక్తప్రకారము దీక్ష నుబొందిన వైష్ణవాదులవిషయములును, గావున నాయాగమములం దాదిత్యాది శ్లోకోక్త పాంచదేవతాపూజ చెప్పబడలేదని తెలిసికొన

వలయును. ఈ ద్వివిధదీక్షా క్రమభేదముచేనైన పూజాక్రమభేదము నూతనసంహితాదులయందుఁ జెప్పబడియున్నది. వేదమందును బ్రతీకోపాసన మనేకవిధములఁజెప్పబడియున్నది. దేవపూజ కుంభీపాకమువలన వచ్చినట్టియు, గౌతమశాపదగ్ధులైనట్టియు, బ్రాహ్మణబ్రువులకే యనితెలియుటకొఱకుఁ బరాశరులవారు దేవతానాంచపూజనమని వ్రాసినటుకూడ దురుక్తియై ప్రకరణమునుబట్టియు, నుపబృంహకములగుప్రమాణాంతరములంబట్టియు, నాశ్లోకపువ్యాఖ్యానముంబట్టియు, నది బ్రాహ్మణబ్రువుల విషయముకాదు. బ్రాహ్మణబ్రువలక్షణము ముందుపరీకరణాంతరమందుఁ జెప్పబడఁగలదు. సంధ్యాస్నానమనుశ్లోకములోని దేవతాపూజ బ్రాహ్మణబ్రువులకని యుపబృంహక వాక్యములుకనఁబడవు. నాకుఁ గనఁబడక పోయినను స్వాత్కారమున కుపయోగముగా శాస్త్రీగారిచేతనైన నట్టియుపబృంహకప్రమాణాంతరము లుదాహరింపఁబడి యుండినవికావు. వర్ణత్రయసాధారణధర్మములఁజెప్పుచున్నాడనని సంధ్యాస్నానమనుశ్లోకమునకు మాధవాచార్యులవారు తాత్పర్యముచెప్పినటుల నిదివఱకే వ్రాసియున్నవాఁడ. కావున నేవిధమునఁజూచినను బరాశరుల వారియభిప్రాయము దేవతాపూజ బ్రాహ్మణబ్రువవిషయమని చెప్పటకు నీలులేదు. సంధ్యాస్నానమనుశ్లోకమందలి కర్మలన్నియు బ్రాహ్మణబ్రువునివేనా? లేక యొకదేవతాపూజయేనా? అన్నియు నైనయెడల మొకదేవతాపూజనే యెత్తి బ్రాహ్మణబ్రువునిదని చెప్పట యనుచితము. ముందుచెప్పఁబోవు బ్రాహ్మణబ్రువలక్షణమునకు విరోధముకూడ, అదియొకటేయైనయెడల వర్ణత్రయసాధారణధర్మములమధ్య బ్రాహ్మణబ్రువధర్మమునుజెప్పట యర్థజరతీయన్యాయతుల్య మయ్యెడిది. “ఒక శూద్రుని భార్య కూర యేదేనితెమ్మని బాధింపఁగా నింటనున్న యాడకోడినిద తీగి వండుమనిచెప్పినంతలోఁ బిల్లలపెట్ట నెట్లుచంపుదునని భార్యయడిగినఁబిల్లలనుబెట్టు వెనుక భాగమునుంచి ముందుభాగమును వండుమనిచెప్పెనట” దీని సర్థజరతీయన్యాయమనియందురు. అది యెట్లువంధింపఁదో నితరధర్మపరీకరణమున బ్రాహ్మణబ్రువధర్మముచెప్పుటయు నక్షేపంధింపదు.





సూతసంహిత.

ద్వితీయాశ్వాసము.



—జ్ఞానయోగఖండము—

జ్ఞానయోగ సంప్రదాయ పరంపర —

క॥ శ్రీకరసత్కలగాని, కులకరమణికోటయాభిధాన్వితచరణా!  
 లోకావనకరకరుణా!, నాకాధిపవినుత! దక్షిణమూర్తి! శివా! ॥ 1

వ॥ అవధరింపుము, జ్ఞానయోగఖండమాహత్య్యం బెట్టిదనిన॥2

శా॥ నానారత్నప్రదీపవిస్ఫుటము నానావృక్షసంకీర్ణము  
 నానాధారణయోగినేవ్యమును నానాతీర్థసంవాసము  
 నానాదివ్యమునిప్రకాండమును నానాదేశసంయుక్తమై  
 తానాస్పరైశువెండికొండపయి నాత్మానందము జెందుచు ॥ 3

సీ॥ శ్రీమత్సుఖాననాసీనుడై తనతేజ  
 మున లోకములు ప్రభాస్ఫురితములుగ  
 సర్వశాస్త్రార్థవిజ్ఞానియు వేదవే  
 దాంగపారగుడు సర్వాంగభిన్న  
 ధారియు రుద్రాక్షధారణుడు త్రిపుండ్ర  
 మస్తకుండును జటామకుటయుతుండు  
 జగదేకగురుడు విషయవిదూరుండు జీ  
 వన్ముక్తుఁ డాగమవత్కృగతుండు

వ్యాసుకృపచేత వ్యాసునివలెను విగత  
మోహుడును నాసికాగ్రసమున్నతోరు  
దృష్టియుతుడౌచుఁ దనుదాన నిష్ఠతోడ  
ధ్యాన మొనరించునూతు విజ్ఞానమహితు॥

4

ప॥ కనుంగొనువేడుక విష్ణువృద్ధ విశాలాక్ష వత్సకుంతల  
జూబాలి జమదగ్ని జర్జర జంగమ జయదత్తు పాకరదరపాకసరాగ పం  
డితోత్తమ మహాకాయ మహాగ్రీవ మహాబాహు మహాదబోద్ధా  
లక మహాసేనాత్తామలక ప్రియైకపాద ద్విపాద త్రిపాద పాదనాశ కోగ్ర  
వీర్య మహావీర్యా నుత్తమోత్తమ పరవందిత కరుణకాలకైవల్య కలా  
పధర కల్పాంతకంకణ కాలకాలాగ్నిరుద్ర శ్వేతబాహు మహాపాజ్ఞ  
శ్వేతాశ్వతరు లాదిగాఁగల మహామునులు శిష్యప్రశిష్యులతోడం  
గూడి పాశవిచ్ఛేదనేచ్ఛ వేదార్థంబులు విచారించి విషణ్ణులై వివశులై  
కలధౌతశిఖరిశిఖరాగ్రంబుఁ జేరి యం దేకాగ్రచిత్తంబున నాసాగ్రా  
లోకనజాగ్రత్ప్రజ్ఞవిజ్ఞానసమాధిసమేతు నూతుఁ గాంచి తత్ప్రాంతం  
బున విస్మృతస్వాంతులై కొంతతడవునిలిచి యంత

5

క॥ అణకువతో సాష్టాంగ

ప్రణతులుగావించి భక్తిపరవశులగుచుకొ

గణనకుమీరిననుతులను

గణులించిరినూతు విగతకలుషవ్రాతుక॥

6

ప॥ “దేవా! నీవు సాక్షాద్విష్ణుండవు, కృష్ణద్వైపాయనువలన  
నవా పజ్ఞానయోగుండవు, మున్ను నీవలన సంతేపప్రకారంబుగా సర్వం  
బువింటిమి, ఇప్పుడు జ్ఞానయోగంబు సహేతుకంబుగా వినవలయుం  
డెప్పవే” యనిన నమ్మహాత్ముండు సమాధిచాలించి

7

సీ॥ సర్వేశ్వరుండును సాంబుండు సంసార

చటులామయోరుభేదజుడొ శివుడొ

శరదిందుకాంతి యోజును బాహుపతు

ఘ్నండు మాళిధృతనదీకరముదహితుడు  
 వ్యాఘ్రచిర్రాంబరవసనుండు నీలకం  
 పండు కపర్దయుతుండు విభుడు  
 వ్యాఖ్యానదేవుండు వరదక్షిణామూర్తి  
 విగ్రహుండును మహానుగ్రహుండు  
 నైన పరమేశు హరు నిత్యు నాత్మఁ దలఁచి  
 తనదుగురుమూర్తి వ్యాసుని దలఁచి మౌక్తి  
 చెప్పదొణఁగెను సన్ముని శ్రేణికపుడు  
 మృదులమధురోక్తి వేదాంతహృదయమెల్ల॥

8

తే॥ “మున్ను గిరిజాత శివునకు మౌక్తి భక్తి  
 నడిగెనీప్రశ్న తీనినయ్యగజవినఁగ  
 దేవగురునకుఁడెల్పె నదేవదేవుఁ  
 డిట్టివేదాంతసార మెందేనిగలదె॥

9

ఆ॥ అగజవలన స్కందుఁ డతనివలన వసి  
 స్థముని యతనివలన శక్తి యతని  
 చేఁ బరాశరుండుఁ జెందె నాతనిచేత  
 వ్యాసుఁడొందె నమ్మహాత్ముకరుణ॥

10

వ॥ జన్మాంతరతపోబలంబున నేనభ్యసించితి నదియు మీకు నే  
 వినినయట్ల వచించెద, నావధానచిత్తంబున వినుం”డని యానతిచ్చి  
 యిట్లనియె॥

11

అత్మచేతఁ గలిగిన సృష్టి.

మ॥ “శివుఁ డాదేవగురుంగనుంగొనివచించె “దేవ మంత్రీశ్వరా!  
 భవదుఃఖిచ్చిద మాత్మవేద్యము పరబ్రహ్మైక్యసంధాన మ  
 ప్రవిధా గావృతమైన జ్ఞానము రహస్యంజాటఁ జెప్పంగ రా  
 దు, విశేషించి కృపాబలంబున వచింతు”మీకు బోధార్థమై॥

12

ప|| తమోమాత్రంబైనజగంబు మద్భిన్నంబు, మంచువలె  
 దోచుచుండు, నదెట్లనిన, పరశివునివలన సర్వగుణంబైన మహత్త  
 త్వంబు జనించె, తానుక్కండైన శివుండె సృష్టిస్థితిలయార్థంబు రజ  
 స్సత్వతమోగుణావలంబియై బ్రహ్మవిష్ణురుద్రరూపంబులు ధరియించె,  
 వారలమూర్తులు గుణవైషమ్యంబున నుత్తమాధమరూపంబుల వేఱు  
 వేఱు నసంఖ్యంబుగాజనించె, అవ్యక్తంబువలనఁ గాలపాకంబుచేత వేఱు  
 వేఱు బంచవింశతితత్వంబులుజనియించె, కాలంబు మాయాత్మనంబం  
 ధంబై సర్వసాధారణంబైయుండు, సర్వంబును గాలపరాధీనంబు, కాలం  
 బెవ్వరివశంబుకాదు, మొదలఁ బురుషుండును భగవంతుండును హిర  
 ణ్యగర్భుండు నగు ప్రజాపతి జనించె, అతండు శివప్రసాదంబువలన స్థా  
 వరజంగమాత్మకంబైన జగంబును వర్ణాశ్రమాచారాదులుం బుట్టించె,  
 శివప్రసాదంబునంగాదె దేవమనుష్యాదిలోకంబులుజన్మించుట, అద్వైపు  
 ప్రసాదంబువలన బ్రహ్మవిష్ణురుద్రు లాత్మపదంబులుంగాంచిరి. వర్ణాశ్ర  
 మాచారరతులచే సేవ్యుండగు శివుండు దుర్వృత్తుల కగోచరుండగు,  
 అద్వైపుండు ప్రసన్నుండైన భుక్తిముక్తు లయత్నంబునఁగలుగు, అది  
 మాయావశంబగు లోకం బెఱుంగదు. చతుర్వాశ్రమనిష్ఠులచే నుపా  
 న్యుండగు మహేశ్వరుండు వర్ణాశ్రమాచారధర్మంబునం బ్రసన్నుం  
 డయ్యేనేని శీఘ్రంబుగా బ్రహ్మవిజ్ఞానంబుజనించు, జ్ఞానంబున నజ్ఞాన  
 ధ్వంసంబైనంతనే ముక్తిగలుగు, కర్మంబునఁ గలుగనేరదు. సర్వంబును  
 సంక్షేపంబుగా నెఱింగించితి, వాచస్పతి! నీవును వర్ణాశ్రమాచారర  
 తుండవుగ" మ్మనిన నెమ్మదిహాషికంచి బృహస్పతి ప్రసాదార్థంబు స్తోత్రం  
 బుఁజేయంబూనె నెంతయు॥

13

దండకం॥ “నమో దేవదేవాయా మాయావినే శూలినే తాప  
 సేంద్రాయ సంవిత్ప్రదాయాతిశుద్ధాయ బుద్ధాయ కారుణ్యరూపాయ  
 వేదాంతవేద్యాయ తే కాలకాలాయ పాపంధభంగాయ పాపప్రణా

శాయ ప్రాణస్వరూపాయ యోగాయ యోగీశ్వరాయాతిపూజ్యాయ  
రుద్రాయ విశ్వాత్మనే విశ్వరూపాయ తుభ్యం మహాధారచక్రప్రతిష్ఠా  
య సన్నాభికందప్రతిష్ఠాయా హృద్దేశసంవాసినే సచ్చిదానందరూపా  
య సాక్షాత్పరాయాత్మరూపాయ శ్రీసుచ్చివాయాఖలేశాయ మోక్ష  
స్వరూపాయ నిత్యం నమస్తే నమస్తే నమః". 14

మ॥ అని దేవేంద్రగురుండు శంకరుని విద్యాదాయి సేవించి చే  
సిన దివ్యస్తుతి యెవ్వఁడేనిఁ జదువఁ శీఘ్రంబ కల్యాణమో  
క్ష నవాత్యభ్యుదయంబునెందు నిత శశ్వద్భక్తి మీరుఁ మహా  
మునులారా! పఠియింపుఁ డీశ్వరుకృపఁ మోక్షంబు ప్రాపించెడిఁ॥

బ్రహ్మచర్యాశ్రమవిధి.

తే॥ దేవగురునకుఁ దెల్పె నద్దేవదేవుఁ  
డాగమాంతైకసంసిద్ధమైనయట్టి  
యాశ్రమాచారవిధి కృపాయత్తుడగుచు  
నందు బ్రహ్మచర్యాశ్రమం బమర వినుఁడు॥

16

వ॥ ద్విజం దుపసేతుండ్తే వేదాధ్యయనంబుచేసి దండయజ్ఞోపవీ  
త మేఖలాజనకాపాయశుక్లవస్త్రాదులుధరియించి భిక్షారతుండ్తే గురు  
శుశ్రూషాపరుండ్తే కేశాంతప్రమాణంబుగా నప్రణత్యగ్విభూషితపా  
లాశాశ్వధాదిదండధారియై సాయంప్రాత స్సంధ్యావందనంబాచరించు  
చుఁ గామక్రోధలోభమోహరహితుండ్తే స్వనూత్రవిధి సాయంప్రాత  
రౌపాసనంబుసేయుచు దేవర్షిపితృతర్పణంబులుసేయుచు సమిదాగ్నిజం  
బును విరజానలజంబును నయిన భస్మంబు నజలంబుగా నగ్నిరిత్యాది  
మంత్రంబులఁ గ్రమంబుగా నంగంబులనుద్ధూళనంబుగావించి తిర్యక్కుం  
ద్రంబులు వక్షోలలాటకంఠకర్ణంబుల శుచియై యుమామహేశ్వరుల  
ధ్యానంబుచేసి మేధావిత్వాదిమంత్రంబులనైనఁ "త్రాయామంజమద  
గ్ని"రిత్యాదిమంత్రంబులనైన ధరియించి పుష్పపత్రంబుల శివుంబూజిం  
చి మాతృపితృజ్యేష్టపృథగుర్వుధ్యాత్మజ్ఞానుల కభివాదనంబుసేయుచు

మూతాపితృవంశ్యుల గుణాధికుల మనోవాక్యములు సఖిందీపు  
 చు "ఆయుష్మాన్భవ" యను విప్రాశీర్వాచసంబులుకైకొనుచు సవ్యద  
 ఊణంబుల సవ్యదక్షిణస్పృష్టిగలుగ వ్యత్యస్తపాణిచేత గురున కుపసం  
 గ్రహణంబుసేయుచు తొకికవైదికవాక్యంబుల సధ్యాత్యజ్ఞానం బుపదేశిం  
 చుగురున కభివాదనంబుసేయుచు గురునిజూచునంతట లేచి కృతాంజలి  
 యై తదాజ్ఞ నాసీనుండగుచు సత్యంబైపలుకుచు సభ్యస్తవిద్య ముఱవక  
 నిత్యనైమిత్తికంబులు మోక్షకామంబుననైన విధ్యుక్తంబనియైన శాం  
 తుండై యాచరింపుచు భిక్షున్నంబు గురు నివేదనంబుసేసి భక్షింపుచు  
 నందు బ్రహ్మక్షత్రవైశ్యుల భవచ్ఛబ్దంబు నాదిమధ్యాంతంబులనుంచి  
 భైక్షింపుచు భిక్ష సమృద్ధంబైనఁ జాలించి ప్రాగ్ముఖంబుగానైన సూ  
 ర్యాభిముఖంబుగానైన కూర్చుండి కరపదప్రత్యుత్తరంబుగావించి ద్వీరా  
 చమనంబు చేసి ప్రాణాహుతులొనగ్ని భుజింపవలయు, వేదాభ్యాసంబు  
 దక్క నితరమంత్రంబులుచాలించి యివ్వధంబున సభ్యసింప వైరాగ్యం  
 బుజనించెనేని పరమహంసాశ్రమం బవలంబింపవలయు, కామియైన గృ  
 హస్థుండెకావలయు, సంతయు

17

గృహస్థాశ్రమవిధి

తే॥ ఇంక గార్హస్థ్యధర్మంబు లేర్పరింతు  
 వినుబృహస్పతి! వేదాదివిద్యలెల్ల  
 జదివిగురునాజ్ఞ గృహిగాగ సత్కులంబు  
 వెదకి ప్రవరగోత్రాదులు గదియకుండ॥

18

తే॥ సర్వలక్షణయుక్తయు సాధ్యయైన  
 కన్యవరియింపఁదగును; వృతౌపగాఖ్య  
 తైనకాంతలవిడచి ధర్మార్థముగను  
 గృహి జతేంద్రియవృత్తియై కేవలముగ॥

19

సీ॥ ఋతుకాలమునఁ దనసత్కౌ సమస్తక

స్థితితోడఁగూడుచు దేవతాఖ్య

తిథినుభితార్థమై ధృతిఃజేయఁగాఁదగుఁ  
 బాకంబు లాత్మార్థపరతఃజేయ  
 నరకంబువాటిల్లు, ధరణిజీవించుట  
 ధర్మంబునకును సంతానమునకు  
 సురతంబుగల్గు నాపురుషుండు ముక్తుఁడౌ  
 నన్యుఁ. నారకులగుటనిజము


యాజనాధ్యాపనాదుల నతీవిశుద్ధ  
 జనులవలనను ధనములు సంగ్రహించి  
 యజ్ఞయాగాదిసత్క్రియలచరింప  
 ధర్మమందురుగృహికిని దత్త్వవిదులు॥

20

వ॥ మఱియు గృహస్థుండు నిర్జనంబును నిర్భయంబునునగుదేశం  
 బున విఘ్నాత్రవిసర్జనంబునుగావించి గుదశిశ్నపాదద్వయకరద్వయం  
 బులు మృజ్వలంబుల యథాశక్తి గంధలేపముక్తికి మనశ్శుద్ధియాదాఁక  
 బ్రత్యక్షనంబుగావించి యాచమనంబుచేసిదంతధావనంబుగావించిద్విరా  
 చమనపూర్వకంబుగా స్నానంబుచేసి కృత్యశేషంబుగావించి ప్రాణా  
 యామంబుచేసి గాయత్రిజపంబుచేసి యుపస్థానంబు చెప్పవలయు,  
 మధ్యాహ్నంబునసంధ్యాదిక్రియలొనర్చి బ్రహ్మయజ్ఞవేదపారాయణాది  
 కర్మంబు లాచరించి యంతమీద నగ్నికార్యబలికర్మనిత్యశ్రాద్ధాదు  
 లాచరించి సర్వభూతదయాళుండై యశక్రరక్షణంబొనర్చి యతుల  
 నన్నపానాదులఁ దృప్తిమొందింపవలయు, యతి బ్రహ్మచారులు పశ్వా  
 న్నాధికారులగుట వారలకొసంగక భుజించినఁ జాంద్రాయణంబొనర్ప  
 వలయు, యతిహస్తార్పితంబులగు భిక్షోన్నజలంబులు మేలుసాగర  
 తుల్యంబులగు, కుక్కుటాండప్రమాణద్వాత్రింశగ్రాసాశనుండై యేక  
 వారాసియగుట మేలు, అశక్తుండైన ద్వివారభోక్తయై గురువృద్ధా  
 గ్నుప్రసాససాపానసజపాచమనభక్తికార్యంబులు సోపవీతియైచేయుచు  
 వేణుదండసాదకకమండలుధరుండై పూర్వోక్తవిధి భస్మదూశనంబొ

సర్వి త్ర్యంబకంబునను సప్రణవంబగు శివమంత్రంబునను ద్విపుండ్రీధా  
రణంబుసేయవలయు, శీరంబున ద్విపుండ్రంబు ధరించునంతనె సర్వం  
బును శ్రుతంబును సధీతంబును సనుష్ఠితంబును నై సఫలంబునొందు,  
తద్ధారణంబు వేదోదితవిధమగుటఁదల్లంఘనంబునఁ బఠితుండగు, శ్రుత్య  
క్తవిధమగు రుద్రాక్షధారణంబొనర్చి లింగమూర్తియందు సమృహా  
దేవునర్పించి సాగ్నిహోత్రుడై యజ్ఞంబు సేయవలయు, యజ్ఞంబుచే  
సర్వసాపక్షయంబై శివజ్ఞానాపేక్షజనించు, లేక స్వర్గాదిభోగకామి  
యైన స్వగృహసుఖంబనుభవించు, పితృణాశాంతికై భార్యయందుఁ  
బుత్రులనుత్పాదించి సత్యప్రియవచనంబు వ్రతంప నంతవిరాగంబొ  
దవిన సన్యసించి వేదాంతాభ్యసం చేయవలయు, సన్యాసి వేదాం  
తాభ్యాసంబు చేయకుండినఁ బఠితుండగు, విరక్తుండయ్యును మోక్షో  
ధికారికాకుండిన బహుదక్ష కుటీచక హంసాశ్రమంబుల స్వాధికారం  
బుకొలఁది సన్యసింపవలయు, అవిరక్తుండయిన వానప్రస్థుండుకావ  
లయు లేకున్న యావదాయుష్యంబుగృహీయగుటమేలు, గృహస్థాశ్ర  
మంబువలన సకలాశ్రమంబులు సంరక్షితంబులగుట నవిరక్తుండు  
గృహస్థాశ్రమంబుదక్క సన్యాశ్రమంబుల నంగీకరింపఁదగ'దనిమఱియు  
నిట్లనియె॥

21



వా న ప్ర స్థా శ్ర మ వి ధి.

తే॥ “వినుబృహస్పతి! వనవాసవిధమునీకుఁ  
దెలియఁజెప్పెద నిగమాశిషలుకునట్లు  
పనికిఁజనఁదగుఁ దనభార్యఁ దనయునెద్ద  
నునిచియైనను దనతోడఁ గొనుచునైన॥

22

మ॥ శుభవారర్థ ముహూర్త కాలములఁదా నూర్యం దుదీచీదిశక్  
బ్రభవింపందగు శుక్లపక్షమున నావాసంబుగావించి యం  
దభయంబు ఘలమూలశాఖములచే నన్నంబుచేనైనఁ గు  
క్షి భరింపందగు షోడశగ్రసముడై శిష్టానుచారంబునక॥

23



సీ॥ కృత్రుచాంద్రాయణక్రియలొచరింపుచుఁ  
 దగనఖిరోమకృంతనముమాని  
 వేదంబుఁజదువుచు విహితాగ్ని హోమాత్రియై -  
 పంచయజ్ఞంబు లేర్పడఁగఁజేసి  
 జటిలండ్లై చీరవాసస్కుండ్లై త్రివవణ  
 స్నానియై సర్వభూతానుకంపి  
 యై యేకవారాశియై రాత్రి ధ్యానంబు  
 నేయుచు గామాదిచేష్టలణచి  
 భూమి శయనించి పంచాగ్ని ధామమధ్య  
 మునను వర్షవాతాదులందునను నిలిచి  
 తపమునేయుచు సావిత్రిజపమొనర్చ  
 వలయు మధుమాంసపర్జియై వననివాసి॥

24

తే॥ అంతికంతకుండపముదా నధికముగను  
 గ్రోధపైశున్యనిద్రాది గుణమువెడలి  
 డై నపితృతర్పణంబులు తగ నొనర్చి  
 సవనభక్షికుండై యేకపాదమునను॥

25


అ॥ నిలిచి ఘోరతపము నియతుండై నేయుచుఁ  
 బాలుగొనుచు శుక్లపక్ష మనిత  
 పక్షమందు నిష్ఠపరఁగంగ గోమయం  
 బమరఁగొనుచు నాకు లశనముగను॥

26

వ॥ అంతఁ గృష్ణాజినోత్తరీయుండును శుక్లయజ్ఞోపవీతియు నై  
 యగ్ని నాత్మారోపణంబునేసి యోగాభ్యాసరతుండై గృహస్థోక్తవి  
 ధిఁ ద్రిపుండ్రోద్ధూళి వరుండై పరమేశ్వరధ్యానతత్పరుండగుచు నేకాకి  
 యు, నసికేతనుండును, ముముక్షుండును, నై యంతట వైరాగ్యం  
 బుదయించి కై గుటిచక బహూదక హంస పరమహంసాదులం దొక్క  
 యాశ్రమం బాశ్రమింపవలయు, బృహస్పతీ! సర్వంబును సంగ్రహరూ

పంబుగా నీ కేటింగించితి, శ్రద్ధాభండవై గ్రహింపు"మని మఱియు  
నిట్లనియె॥

27



స న్న్యా స వి ధి

తే॥ “ఇంక సన్న్యాసవర్తనమెల్లనీకుఁ  
దెలియఁజెప్పెద వాచస్పతీ! కుటీచ  
కాదినామంబులను నాలు గలకు ధరణి  
వానిభేదంబులన్నియు వరుసవినుము॥

28

సీ॥ మహితకాషాయకమండలుండు త్రిదండి  
వెసశిఖాయజ్ఞోపవీతధారి  
తనయింటనైన బాంధవగృహంబులనైన  
నశనంబుగొనుచు గాయత్రిజపము  
భస్మధారణమును భస్మనర్చనముగల్గి  
సపవిత్రుడగుఁ గుటీచకుండు దలఁప  
అల బహూదకుండు పుత్రాదివర్జితుడౌచు  
సప్తదేశ్యల భిక్ష జరుపుకొనుచు  
బరగ గోవాలరజసంబంధమైన  
యొకత్రిదండంబు యోగపట్టికయు నూచి  
అక్షనూత్రంబు పక్షిణి యజిన మమల  
ఛత్ర కౌపీన బాహ్యవస్త్రములు దాల్చి॥

29

తే॥ పాత్రజలవవిత్రంబును బాదుకలును  
మృద్ధనిత్రంబు నసియును మేధ్యమగు క  
మండలంబును శిక్యం బఖండనియతిఁ  
దాల్చి భస్మత్రిపుండ్రాది ధారియగుచు॥

30

వ॥ మఱియు, శిఖా యజ్ఞోపవీత దేవతారాధన స్వాధ్యాయం  
బులు విడిచి సంధ్యాకాలంబున సావిత్రిజపకర్మంబు లాచరింపుచు,  
ధ్యానైకనిరతుండుగావలయు, ఇంక హంసుండు బ్రహ్మచర్య శుచిత్వం

బులు గలిగి కమండలశిక్య భిక్షాపాత్ర కంఠా కౌపీనాచ్ఛాదనా ద్యం  
 గవస్త్రో బహిఃపటలంబులును, వేణుదండంబును, ధరియించి త్రిపుండ్రో  
 ధూళసవగుండై శివలింగార్చనంబునెయుచు శిఖాయజ్ఞోపవీతరహితుం  
 డయి సంధ్యాకాలంబుల సావిత్రి జపించుచు సధ్యాత్సవించితనపరుండై  
 యమ నియమ కృత చాంద్రాయణ తీర్థసేవాదు లోసర్పుచు గ్రామై  
 క రాత్రంబుగా న్యాయంబున జరింపవలయు, పరమహంసుండును గో  
 సాలనిర్నితరజ్ఞు త్రిదండ శిక్య పవిత్ర కమండలు పక్షి వ్యాజీన సూచీ  
 మృద్ధనిత్ర కృపాణి శిఖోద్ధృత నిత్యకర్మంబులువర్జించి యాచ్ఛాదన  
 మాత్రంబు కౌపీనంబు, శీతనివారణార్థంబు కంఠయును, యోగపట్టా  
 బహిర్యస్త్ర పాదుకా ఛత్రాక్షమాలికా వేణుదండంబులు ధరియించి  
 మాసియై యగ్నిరిత్యాదిమంత్రంబుల భిక్షోధూళనంబునెసి యాంకార  
 హంసమంత్రంబుల ద్రిపుండ్రంబుధరియించి మృత్యుంస్య వేణు  
 దారు పాత్రంబులలో నెకటి ధరియింపవలయు, బహుదశహంసులు  
 కాంస్యపాత్ర ధరియింపదగదు. పరమహంస మధుక రాన్నరటులు  
 యోగానుగుణ్యంబుగా గ్రసింపుచు మృత్పాత్రధారియై సార్వవర్ణిక  
 భిక్షాపదండును నుత్తరోత్తరలాభంబున బూర్వాదితంబులు వర్జించి  
 గురుశుశ్రూషచే నాత్మజ్ఞానం బభ్యసింపుచు స్నాన, శౌచ, ధ్యాన,  
 సత్యాన్యత కామ క్రోధ హంస శోక లోభ మోహ దరిధి దర్పం  
 బులు వజ్జింపవలయు, చాతుర్వ్రాస్య లందఱికిం గలిగియుండు, కుటీ  
 చక బహుదశ హంసులు మోక్షహేతువగు సావిత్రి జపింపవలయు,  
 పరమహంసుండు సర్వవేదమూలంబును సర్వవేదమయంబును నగు  
 ప్రణవంబు జపింపవలయు, సంధ్యాకాలంబున శుద్ధాత్మండరు ప్రణ  
 వంబున బ్రాణాయామత్రయంబునెసి యష్టోత్తరశతంబు జపంబునెసి  
 వియ క్తస్థలంబున సుఖాసీనుండై యధాశక్తి సమాధినిష్ఠుండు శావల  
 యు, జ్ఞానంబు వొడమనెని క్రమంబునగాని యక్రమంబునగానియు త్ర  
 మవృత్తినాశ్రయింపవలయు, ఉత్తమవృత్తిస్థితుండునిచేవృత్తనవలంబిం

చిన నారూఢపతితుండై సర్వకర్మబహిష్కృతుండగు, ప్రవాణితుండగు శిష్యునిజూచి నూర్వండు తనమండలంబుభేదించి బ్రహ్మలోకంబునకరుగునని చలింపుచుండు, చరదై వతంబు సన్యాసియు సచరదై వతంబు మృణ్మయాదికంబు నగు, ఎవ్వనియాశ్రమంబున సన్యాసి నిత్యంబు వసియించు సతనికి మూడులోకంబుల దుర్లభంబు లేదు, దుర్వృత్తుండైనను సువృత్తుండైనను మూర్ఖుండైనను బంధితుండైనను వేషమాత్రంబున సన్యాసి శివునిబోలి పూజ్యుండగు, బ్రహ్మచారి గృహస్థ వానప్రస్థ యతులకు, గ్రమంబుగ బ్రహ్మవిష్ణ్వాదిత్య మహేశ్వరులధిదేవతలగుదురు, అందుసన్యాసి సర్వపూజ్యుండగు, మృతుండైన పరమహంసకుదహనాశౌచోదనక్రియలు లేవు. అతండు మృతుండైన భూస్థాపనంబునేసి యచ్చట సశ్వత్థంబునిల్పినవాఁడు మహేశ్వరత్వంబునొందు, ఆవృక్షంబును దర్శనస్పర్శనంబుల సకలపాపంబులుహరించు, ఇంకబహుదకాదుల మొదలు ఖననంబునేసి పిదప దహనంబొనరించిన గృహస్థుం డశ్వమేధ ఫలంబునెందు. స్నానమాత్రంబున శుద్ధుండగు, బృహస్పతీ! శిష్యుండవగు నీకు వేదాంతార్థప్రకాశనంబగు నీవిధానంబు సంక్షేపంబుగాఁ జెప్పితి. నీవెఱింగి కృతార్థుండవుగ” మ్మని మఱియును పశుపతి గీష్మతి కిట్లనియె.

31

ప్రాయశ్చిత్తము.

శా॥ “శ్రేయఃప్రాప్తికి సర్వపాపహరమై చెన్నొంద సమ్యక్ప్రపక్  
ప్రాయశ్చిత్తములక వచించెద మహాపాపాళికి నేను శ్వే  
చ్ఛాయత్నంబులులేక చేయునఘముల్ సంహరముం జేయఁగా  
ధీయుక్తి బుధులైనవారికి భయోద్రేకంబుఁ బుట్టింపఁగఁ ॥ 32

తే॥ కాంచనస్త్రేయగురుతల్పగమనరతులు

బ్రహ్మహత్యానురాపానపరులు వీరి

సంగ మొక యేడుచేసినజడుఁడు గూడఁ

బంచవిధమహాపాతకబద్ధు లరయ॥

33

సీ॥ బ్రహ్మహత్యయోనర్చపాతకీ నిర్జల  
 వనములోనిల్చి కపాలముండు  
 భిక్షున్నమిడుకొని భక్షింపవలె, లేక  
 కందమూలాదులఁ గడుపునిగపు  
 కొనవలె నింద్రియగుణములువర్జించి  
 తనపాపమునుజెప్పుకొనుచు నిట్లు  
 ద్వాదశాబ్దంబులువర్తింపఁగ నకామ  
 కృతదోషమణిగు గామితనానర్పఁ  
 బురి వెలువడి యనశనుడై భూరిపహ్ని  
 సలిలముల మహాప్రస్థానసమరములను  
 దనువుదొఱగిన లేకతా ధరణిసురుల  
 గోవులనుబ్రోవఁ జచ్చి నఁ బోవునఘము॥

34

తే॥ ఇదియ మధుపానముఖదోషమెల్ల నణఁచు  
 మధువుగొని ఘృతజలపయోమధ్యధేను  
 మూత్రములలోన నెక్కటి పొనఁగఁగాచి  
 త్రాగిమృతుడైన దద్దోషతమము వాయు॥

35

సీ॥ స్వర్ణచోరుండు భూజానియున్నెడకేగి  
 శిక్షింపుమనిన నాక్షితివరుండు  
 లముశులంబుగొనివాని వెనఁ జంపఁ దద్దోష  
 మణిగు బాపంబులే దవనిపతికి  
 గురుతల్పగమనుండు ఘోరతప్తాయన  
 వనితఁ గాఁగిటఁజేర్చవలయు, మఱియు  
 వృక్షణంబు శిక్షింబు వెనఁగోసి తనదోయి  
 బనుదాల్చి దక్షిణమునకుఁజనఁగఁ  
 బ్రాణములువోవు నప్పుడప్పాపమెడలు  
 ఇమ్మనఁపాతకులతోడ నెవ్వఁడని

సంగియగు వాడు తప్తకృచ్ఛంబుచేసి

వత్సరములోనఁబాయుఁ దత్పాపమెల్ల॥

36

తే॥ తల్లిఁ దత్సదృశలఁ బినతల్లి భాగి

నేయి గూడినవాడు చాంద్రదాయణంబు

కృచ్ఛ మతికృచ్ఛమును జేయఁ గిల్చిపంబు

పాయుఁ జెల్లెలఁ గూఁతురుఁ బట్టినతఁడు॥

37

తే॥ తప్తకృచ్ఛంబుసలుపఁ దత్పాపమణఁగుఁ

దంక్షిచెల్లెలి మాతులతరుణిఁ గామ

మన సకామంబుచేనైనఁ బొందెనేని

యట్టిద నితంబు చాంద్రదాయణంబు పైఁ బాయు॥

38

తే॥ బ్రాహ్మణక్షత్రియౌరువ్య పద్మముఖుల

నితరవర్ణాంగనలఁ గూడెనేనిఁ తప్త

కృచ్ఛ మొనరింపఁ బాయు దుష్కృతములెల్ల

బ్రహ్మచారి సకాముడై పడఁతఁగూడి॥

39

తే॥ గర్భభాజనమందు భైక్షంబుగొనుచుఁ

ద్రవిషవణసాన పణ్యానదీక్షిగలిగి

స్వకృతదోషంబుదెలుపుచు జగతిదిరుగఁ

దన్యహామంబువాడు నుత్తమచరిత్ర॥

40

వ॥ అగ్ని కార్యత్యాగ శేషోత్సర్గంబుల సప్రణవత్యాహృతులను శిరస్సహితగాయత్రీమంత్రంబు నయుతంబుజపించినతనిదురితంబు వాయు బ్రణవం బయుతంబొనర్చిన యతుల కింద్రియోత్సర్గఁ దురితంబుదొలంగు, ద్విజస్త్రీగామియైనయతి యవకీర్ణవ్రతం బొనరింపవలయు, సకాముడైనఁ దప్తకృచ్ఛంబు చేయందగు, క్షత్రియ వైశ్య శూద్ర హత్యలొనర్చినఁ గ్రహంబుగో మణ్యాన త్రిమాసార్థమాసంబులు బ్రహ్మహత్యాపారణవ్రతంబొనర్చిన, దద్దోషంబుదొలంగు, విహితాకరణ నిషిద్ధనేవన గురుద్రోహ దృఢాలకలుషంబులు తప్తకృచ్ఛంబునఁబాయు

ఇట్లుగాకున్న వేదాంతోపదేశంబు సేయుగురునకు శుశ్రూష చేసిన  
సకలపాపసంఘంబుల కిదియ ముఖ్యపాయశ్చిత్తంబగు, శ్రేష్ఠా వినయ  
శాంతి దాంతి సహితండ్ల జ్ఞానోదయవర్యంతంబు వేదాంతశ్రవణంబు  
సేయందగు. ఇట్లుచేయ మానత్రయంబున త్సాధ్రిపాపంబులును, చ  
క్రాసంబుల నుపపాపంబులును వత్సరంబున మహాపాపంబులును  
నశిరచు, ఇదినత్యము బృహస్పతి! “యైవ్యండ్లైన వేదాంతశ్రవణాభ్యా  
సంబు సేయుచుండు వాని సంస్కారమోహచ్ఛేదంబగు”నని శ్రుతివలు  
కుచుండు, పాపకాంతారదశానలంబగు జ్ఞానంబుదక్కఁ బాపాఘంబు  
నకుఁ బ్రాయశ్చిత్తంబొండులేదు. అట్టివిజ్ఞానముచే హీనులయిన  
జనులు పూర్వోక్తప్రకారంబునఁ బ్రాయశ్చిత్తాబాసర్పుకొనవలయు,  
మత్రియును.

41

సీ॥ ధతణి యోగాభ్యాసపరునకు విఘ్నంబు

గలుగ బ్రహ్మాదిలోకములఁ గ్రమము

దొడరఁగా భోగించి పుడమి జ్ఞానైశ్వర్య

విలసితాన్వయమందు విప్రప్రడగుచు

జన్మించి సర్వలక్షణసత్యశాంతాది

కలితుండై పాక్కుణ్యఫలమువలన

గురుమూర్తిఁజేరి తద్వరకృపఁ దనుదానె

యసరోక్షముగఁజూచి యఖిలజనము

స్వస్థమునుబోలె మిథ్యగా సంస్మరించి

సంస్మరినిబాసి ముక్తుఁడౌ సర్వయత్న

ములను వినుమీపు వేదాంతములనుభక్తి

సకలమరమాళిశోభిత చరణకమల! ॥

42

— దానధర్మఫలము —

మ॥ వినువాచస్పతి! దానకర్మఫలమున్ విద్యాప్రదానంబు జ్ఞా  
ననిదానంబగుట మహత్తరము, కన్యాగోమహిదానముల్

ఘనముల్ బ్రహ్మవిద్యాధ్యభూసురునకున్ భ్యాసిక్ సుదన్తుఁడు  
 ననిరూఢస్థిత బ్రహ్మలోకమున సానందాత్మ్యమునై ముగ్ధింకన్ || 43  
 తే|| వైదికీభిద్య భూసుధవరునకొనంగ  
 యతికి నన్నంబు వప్త్ర మత్యర్థి నెసంగ  
 బ్రహ్మసదనంబునొందియ పారసుఖత  
 మరలజన్మింపఁడతఁ డిద్ధరణియొందు ||

44

ప|| మఱియుఁ బ్రతిపదాద్యమనూవాప్యంత పంచదశతిథులయును  
 దుఃఖమంబుగ బ్రాహ్మణ బ్రహ్మ విష్ణు లక్ష్మీగణి సూర్య చంద్ర  
 శ్వర ధర్మరాజేంద్ర వాసుదేవ విష్ణు బ్రహ్మర్షి మహేశ్వర సదాశివులు  
 నుద్దేశించి బ్రాహ్మణభోజనంబునర్చినఁ దత్తద్దేశితాప్రసాదంబునఁ గృ  
 తార్థుండగు, అందు నేకాదశి నుపవసించి ద్వాదశి బ్రాహ్మణులకు  
 భోజనంబిడి విష్ణునారాధింప విముక్తుండగు, బ్రాహ్మణులకు శుక్లవర్ణం  
 బగు గోవు దానంబుసేసిన బ్రహ్మసభాపతియగు, సాలంకృతకన్యాదా  
 నంబునర్చిన శివలోకంబునొందు. ఏయేప్రకారంబుల నేయేదేవతల నా  
 రాధింపఁ దత్తద్దేవతలఁ బ్రాపించు, అంతంబందే, యేలోకంబులు వాం  
 ఛించిన నాయాలోకంబులనొందు, మఱియు నాత్మజ్ఞు డాత్మనర్పించు  
 నని వేదంబువలుకు, ఎంతయుఁ గ్రిమి కీట పశు మనుష్యాదు లనోన్య  
 న్యాధిర్యముంగాంతురు. మనుష్యులలో బ్రాహ్మణు లుత్తములు, అందు  
 విద్యా బుద్ధియు ద్భిహ్మది త్కుటీచక బహుదక హంస పరమహంసా  
 దు లుత్తరోత్తరాధికారులు, అట్లుకావున నాత్మవినులు సర్వవూజ్యలై  
 యుందురు. బ్రహ్మవర్చసకాములు బ్రాహ్మణుల నారోగ్యకాములుష్ణ  
 ధాము బలకాములుమహాబలు భూతికాములువైశ్వానరు మేధా  
 కాములు సరస్వతి జ్ఞానకాములునుహదేవు సిద్ధికాములు నినాయకు  
 భోగకాములుచంద్రుడు క్షుణ్ణకాములుశింకరు వైదుష్యకాములు  
 విద్వాంసుఁ బుష్టికాములుశచిపతిగూర్చి బ్రహ్మచారశ్రద్ధాభక్తి  
 సమేతంబుగా భజించిన సర్వపాపవిరుక్తులైతి తత్ఫలములు నొందఁ  
 దురని వేదంబువలుకు; మఱియును,

45



శ్రీ సోమేశ్వరాయనమః

## స్వర్ణకారవ్యవహారము.

ద్వితీయభాగము.

తే॥ నరసరావ్ పేటకోర్టులో నాదుకేసు  
వడి విచారణచేయంగఁబడక మూఁడు  
వత్సరంబులవఱ కనిశార్యమైన  
యంతరాయపరంపర నట్లయుండె॥

క॥ కడుఁబెరింగి నైలిదంవిధి వడివడిగవిమర్శగాకవర్తిలదావా  
లడివనలుకోర్టునా నేర్పడియెక గుంటూరుఁ బ్రజలభాగ్యపుగరిమక

ఆ॥ అటకుఁడ్రాన్పరగుడు నాకేస్ విమర్శకుఁ  
దీసికొనిరి కొన్ని దివసములకు  
దాఖలైనయట్టి దావాలయం దెవ్వ  
యేదో తేల్పఁబడక యెట్టులుండు॥

3

క॥ రంగావయులహనుమ! య్యం గాకాన్యస్వయాభి కబుఁడనకఁఖ్యా  
తింగనిన ప్రండరీకా! త్తుం గుదిరిచికొనినవాఁడఁజూన్చిడరులక॥ 4

క॥ జరిగెవిచారణ క్రమముగఁ  
బఱతెంచిరి చుట్టుపట్ల బ్రాహ్మణజనముల్  
గురుముఖముసివృషభాంచిత  
సురపతిసభఁబోలి కోర్టు చూడఁగనయ్యె॥

5

సీ॥ బియ్యేబియల్లోనఁ బృథుకీర్తులైన కొం  
దఱు జిలాకోర్టుప్రీడరులతోడ  
హూణాంధ్రభాషల నూయాయనక వ్రాసె  
జాలిన బలుగుమాస్తాలతోడఁ

గన్నన్న సకలకార్యాల తత్త్వము నల్లుఁ  
 బాధ్యస్థులైయుండు బట్టలతోడఁ  
 దమతమవ్యవహారతత్త్వముల్ గనిపెట్టు  
 హాళిఁ గూర్చుండు పార్టీలతోడ  
 నున్నతంపువేది నున్నయతలప్పట్లు  
 దిండ్రకుర్చిపైవి దేజమెసఁగ  
 హేలఁగూరుచుండి యిట్లుముస్సీబ్ గారు  
 లలి సభాసలం బలంకరించె॥

చ॥ మతివిషయశ్రుతిస్మృతి విమర్శసమీక్షాభూరికాతుకా  
 గతవివిధప్రజానికరకాంత మనంతదిగంతరాగతా  
 ద్భృతతరస్సుప్రమాణ పరిపూరితపుస్తకపేటికాసమం  
 చిత మగు నాటి తత్సభ విచిత్రతరంబయి చూడఁగాఁ దగ్గఁ॥ 7

చ॥ వినయముమూర్తిదాతైనవి విస్మయమందఁగఁ బ్రేక్షకాళి మే  
 ల్లనఁ దనహస్తమందలికలానఁ జెవిం గయినేసి తీసిపె  
 ట్టెను ముసినీభుముందరను రీవి నెకించుకలేచి బెంచిక్లా  
 ర్కనుపమ మస్మదీయమగు నావ్యవహారపుఁ గాకితంబు॥ 8

సీ॥ విద్యార్థులకుఁ దర్కవేదాంతశాస్త్రంబు  
 లెడఁదగెక్కెడిరీతి నుడివికొనుచు  
 విద్వద్గణంబుతో వేడుకులిగురొత్త  
 హేలాగతిక్ ముచ్చటించుకొనుచు  
 న్యాయవాదులతోడ నానాప్రకారపుం  
 జితసాభాషణ చేసికొనుచు  
 బ్రాహ్మణాదిజనంబు భక్తినిర్పించెడి  
 యభివందనంబుల నందికొనుచు

గొడరుదాక్ష లలరింపఁ గంఠసీమ  
 సాలుపైఁగప్పి బ్రహ్మతేజంబుతోడ

రహినిజనుడెంచి \* మల్లాది రామకృష్ణ

శాస్త్రియజ్వయ ప్రధమంపుసాక్షియయ్యె॥

9

... The 24th day of August 1911.

... \* My name is మల్లాది రామకృష్ణసోమయాజులుగారు father's name అశ్వినారాయణగారు Age 46 years. Caste బ్రాహ్మణులు Profession వ్యవసాయం Residence అమరావతి. దేవాలయములలో ప్రాణప్రతిష్ఠ వగైరా కర్మలు జరుపుట కధికారము బ్రాహ్మణులగువున్నది. దీనివిషయమై మనుస్మృతి, యజ్ఞ, వల్క్యస్మృతి పరాశరమూఢవీయము నిర్ణయసింధు వగైరా పుస్తకములలో చెప్పబడియున్నది. ప్రాణప్రతిష్ఠ అనగా విగ్రహములు తనకు పూజకు పనికివచ్చేటట్లు యితరహిందూజాతులవారికందఱికి పనికివచ్చేలాగు ప్రతిష్ఠ చేయుట అని నాఅర్థము. మనుస్మృతి 10వ అధ్యాయము 75 శ్లోకము మొదలు 97 శ్లోకములవరకు యావిషయమై చెప్పబడియున్నది. 1 యామనుస్మృతిలో నేను పైన చెప్పిన అధ్యాయములోని శ్లోకములలో 76, 77, 95, 96 to 97 శ్లోకములు ముఖ్యమైనవి. ప్రతిష్ఠకర్మ యాజనములో చేరుతుంది. బ్రాహ్మణికివున్న 6 కర్మలలో యాజనకర్మవున్నది. 77వ శ్లోకములో త్రిత్రయియలకు సహితము యాజనకర్మకు అధికారము లేదని చెప్పబడియున్నది ౨. బ్రాహ్మణులనగా యెవరు? Answer యెవరిని లోకమంతా బ్రాహ్మణులని పిలుస్తూ

1 మనుస్మృతి 10వ అధ్యాయము.

శ్లో॥ వజ్రాంతుకర్మజామస్య త్రిణిక రాక్షసిజీవికాః

యాజనాధ్యప నే చైవ విశుద్ధాచ్యుప్రతిగ్రహః॥

76

త్రయోధర్మానివర్తంతే బ్రాహ్మణా త్రిత్రయంప్రతి

అధ్యపనం యాజనంచ తృతీయశ్చప్రతిగ్రహః॥

77

జీవేదేనేనరాజస్య స్పర్శేణావ్యవయంగతః

సర్వేవజ్ఞాయసీంవృత్తి మభిమన్యేతకర్న్నిచిత్॥

95

యోలోభాదధమోజాత్యా జీవే దుత్కృష్టకర్మభిః

తం రాజా నిర్ధనంకృత్వా క్షీప్రమేవప్రవాసయేత్॥

96

వరంస్వధర్మోవిగుణో సహరకశ్యస్యనుష్ఠితః

ఋరధర్మేణజీవిత్ సద్వ్యవహతి జాతితః॥

97

క॥ వేదాంతశాస్త్రబోధన। మేదురయశముంగడించిమెలగినవాడి

భూదేవాగ్రణి, పహావా। యేదేశముజనిన గౌరవింతు మనీషుల్ 10

న్నారో యెవరిని బ్రాహ్మణులగా భావించినారో వారి బ్రాహ్మణులు. యజనము, యాజనము దానము ప్రతిగ్రహము అధ్యాపనము అధ్యయనము అను పట్కర్మలు యెవరికి అనుశ్రుతముగా పూర్వమునుంచి వచ్చుచున్నవో వారే బ్రాహ్మణులు. అధ్యాపనము నగా యితరులకు వేదముచెప్పట, అధ్యయనమునగా తాను వేదము చదువుట. యజనము తాను యజ్ఞాదులను చేయుట. యాజనము యితరులచేత యజ్ఞాదికర్మలు చేయించుట. దానముఅనగా వకరికియిచ్చుట. పరిగ్రహమునగా శతశివద్వైతమునడము. 75 శ్లోకము నకు క్రిందవ్రాసిన తెలుగు అర్థముసరిగానేవున్నది. యీ 75 శ్లోకమునకు చర్చవ్రాసి యయిండలేదు. యీఆరు కర్మలు. కర్మలలోయెవరైనా వకడుయేదైనా చేయకపోయినా వాడిపూర్వకలలో యెవరైనా యీఆరుకర్మలు చేసినవాయండిరా అతనుఅసంతతివాడుగాన బ్రాహ్మణుడని పిలువబడుతాడు. మూడుతరములవారువరకు యీఆరు కర్మలలో యజ్ఞముచేయకపోతే బ్రాహ్మణునికి యజ్ఞాదికర్మలు చేయుటకు అధికారముండదు. అధికారమువచ్చుటకు ప్రాయశ్చిత్తము చేసుకోవలెను. బ్రాహ్మణుని సం తతిపార్వతై కర్మచేయకపోయినా బ్రాహ్మణుడని పిలువబడుతాడు. 1 మనుస్మృతి 1వ అధ్యాయములో 81వ శ్లోకములో బ్రాహ్మణునికొఱకు 6 కర్మలు చెప్పబడివున్నవి. 2 పరాశరమాధనీయములో ఆచారకాండలో 81 వ శ్లోకలో యాజనముకు అధికారము బ్రాహ్మణులకుమట్టుకు వున్నదని చెప్పబడివున్నది. Ex. C- 8 నిర్ణయసింధులో 192వ

1 మనుస్మృతి 1 వ అధ్యాయము.

శ్లో॥ అధ్యాపనం చాధ్యయనం యజనం యాజనంతథా

దానం ప్రతిగ్రహశ్చైవ బ్రాహ్మణానామకల్పయత్॥

88

2 పరాశరమాధనీయము ఆచారకాండము 81వ శ్లోక.

శ్లో॥ యాజనాధ్యాపనశుద్ధే తథా శుద్ధప్రతిగ్రహః

ఏషా సమ్యక్సమ్యాఖ్యాతా త్రితయం తస్యజీవికా

8 నిర్ణయసింధువు 192వ శ్లోక.

శ్లో॥ యశ్చాద్రవ్యాత్పితంలింగం విష్ణుంవామరూపేన్మరః

నతస్యనిష్కృతిర్ధృష్టా ప్రాయశ్చిత్తశ్చైతరపి

సీ॥ ఎంతటివాఙ్మండె యితఁడుగాకుండిన

సాక్ష్యముకొనిన మహాజనమురాదు

పేజీలో కూర్చున్నచేత ప్రతిష్ఠించబడిన ఏగ్రహమునకు పూజచేసిన అగ్రవణకములవారికి ప్రాయశ్చిత్తమునకు దోషముపోదు. విశ్వబ్రాహ్మణులకెఱాతి ధర్మశాస్త్రములలో యొక్కడ చెప్పబడియుండలేదు. 10 జాతులబ్రాహ్మణ బేధములలోకూడా విశ్వబ్రాహ్మణకాతి చెప్పబడియుండలేదు. శాస్త్రములలో రథకారులకు యేర్పరచిన వృత్తులు యిష్టమన బేళములో యెవరుచేస్తున్నారో వారిని కంసాలులుఅని అంటారు. శిల్ప వృత్తులచేత జీవించువారు రథకారులు. యిష్టమ తెలుగుదేశములో కంసాలులు బంతులు అనేవారు శిల్పవృత్తులతో జీవించుచున్నారు. యిష్టమ కంసాలీలు అనేవారు రథకారులకు నియమింపబడిన వృత్తులతో జీవిస్తున్నారు. గనుక యీకంసాలీలను రథకారులని చెప్పుచున్నారు. 1 జైమినీయ న్యాయమాలావిస్తరముఅనే గ్రంథములో జైమిని మహర్షిచే 810 పేజీలో రథకారులనేవారు బ్రహ్మక్షత్రియ వైశ్యకూర్మలు కాక వేరుకాతివారు అని వ్రాయబడివున్నది. 2 యాజ్ఞవల్క్యస్మృతిలో 15 పేజీలో రథకారుడనగా మాహిష్యునికి కరణికిపుట్టినవాడని చెప్పబడియున్నది. మాహిష్యుడనగా వైశ్యస్త్రీయందు క్షత్రియునకు పుట్టినవాడు. కరణిఅనగా కూడ్రస్త్రీకి వైశ్య పురుషునకు జనించినది. రథకారులలో రెండుతరగతులువున్నట్లు 3 బౌళనసస్మృతిలో వున్నది. దానిలో 22 వ పేజీలో రథకారుడనగా బ్రాహ్మణస్త్రీయందు దొంగతన

1 జైమినీయ న్యాయమాలావిస్తరము 810వ పేజీ.

శ్లో॥ విప్రాదిరేవరథకృ దన్యోవాద్యోస్తుయోగతః

యాధేర్వణాంతరం తస్యాధానే వర్షయరుచ్యతే

2 యాజ్ఞవల్క్యస్మృతి 15వ పేజీ.

క్షత్రియేణ వైశ్యాయాముత్పాదితో మాహిష్యో-వైశ్యేన కూడ్రాయాముత్పాదితా కరణీ-తస్యాం మాహిష్యేణోత్పాదితో రథకారోనామ జాత్యాధనతి.

3 బౌళనసస్మృతి 22 వ పేజీ.

శ్లో॥ బ్రాహ్మణ్యాం క్షత్రియాచ్చాప్యద్రథకారః ప్రజాయతే

వృత్తంచ కూడ్రవత్తస్య ద్విజత్వంప్రతిషిధ్యతే

ఎంతటిదీరుండు యితడుగాకుండిన

నతము దానిలిఖించి చదువుకొనరు

ముగా త్కత్రియునకు పుట్టినవాడు రథకారుడనిన్ని అతనివృత్తి శూద్రునితో సమాన మైనవృత్తి అనిన్ని ద్విజత్వములేదని చెప్పబడివున్నది. నూచకునకు బ్రాహ్మణకన్యక యందు పుట్టినవాడికి తక్షకుడనిపేరు. వానివృత్తులు శిల్పదులు యిది 1 బౌళనసస్పృతిలో 28 వ పేజిలో చెప్పబడివున్నది. నూచకుడనగా శూద్రస్త్రీకి వైశ్యుడువిధి వతుగా వివాహముచేసుకోగా పుట్టినవాడు. స్కాంధపురాణ 2నూతసంహిత 50 పేజి లో బ్రాహ్మణస్త్రీయందు త్కత్రియునికి పుట్టినవాడు నూతుడు. నూతునకు బ్రాహ్మణస్త్రీయందు దొంగతనముగా పుట్టినవాడు రథకారుడు అని చెప్పబడివున్నది. తక్షకుడని రథకారుడు లాహకారకుడని చర్మకారకుడని శిల్పి వర్గకి అని వేరువిధములు న్నట్లు చెప్పబడినవి.

... 5-8-II:—యాజనము చేయుచుటకు బ్రాహ్మణులకి అధికారమువున్నదని విషయములూ 8 విష్ణుస్మృతిలో కూడావున్నది. దానిలో 10 పేజిలో చెప్పబడివున్నది. 4 మార్కుండేయ పురాణము 58 వ పేజిలో యాజనము అధ్యాపనము ప్రతిగ్రహము యామాడు బ్రాహ్మణకర్మలని చెప్పబడియున్నది. శిల్పదులు శూద్ర

1 బౌళనసస్పృతి 28 వ పేజి.

శ్లో॥ నూచకాద్విప్రకన్యాయాం జాతస్తత్కడుచ్యతే

శిల్పకర్మాణి చాన్యాని ప్రాసాదలక్షణంతథా

2 నూతసంహిత 50 వ పేజి.

శ్లో॥ కరణాయాంతుప్రేంద్రా! మాహిషాద్వ్యోవిజాయతే

సతతౌరథకారశ్చప్రోక్తశ్శిల్పచవర్గకే

లాహకారఃకర్మకారణివేదార్థవేదిభిః.

3 విష్ణుస్మృతి 10 పేజి

నూ... బ్రాహ్మణస్యయాజనప్రతిగ్రహా

4 మార్కుండేయపురాణము 58 వ పేజి

శ్లో॥ యాజనాధ్యాపనేకధస్తథాపుత్ర! ప్రతిగ్రహః

ఏతత్సమ్యక్సమాఖ్యాతం త్రితయంతస్యజీవికా

న్యాఖ్యాతంశూద్రధర్మోపిజీవికాకారకర్మభిః

ఏంతటిచతురుండె యితఁడుగాకుండిన

వంచించక వక్షింపు నదలిపెట్ట

కర్మలని మార్కండేయ పురాణము 58 వ పేజీలోనె చెప్పబడివున్నది. 1 అమరనిఘంటులో 255 వ పేజీలో రథకారుడనగా యెట్టివాడో మాహిమ్యుడనగా యెట్టివాడో కరణియెట్టిదో వ్రాశివున్నది. నేను వైనచెప్పినవిధముగానే వ్రాశివున్నది. Ex. K 2 నారదస్మృతిలో 62 వ పేజీలో యాజనము బ్రాహ్మణుని ధర్మమనిచెప్పబడివున్నది. Ex. K. దీనిలో ఆపద వచ్చినప్పుడు తనకంటె తక్కువ కులవృత్తి ఆచరించమన్నాడు. కిమనుస్మృతిలో 10వ అధ్యాయములో 590వ పేజీలో 100 వ శ్లోకములో శిల్పాది వృత్తులు శూద్రుడికి యితర వృత్తులవల్ల జీవనము దొరకనప్పుడె ఆచరింప వలసినదిగా వ్రాయబడి వున్నది. 4 స్మృతి ముక్తాఫలములో 52వ పేజీలో రథకారుడనగా యెవరో చెప్పబడి వున్నది. తక్ష, శిల్పి, వర్ధకి, లోహకార, కర్మకారులు రథకారులనిచెప్పబడివున్నది ఆ పేజీలోనే రథకారులకు వాస్తుకాస్త్రముచదవడము దేవాలయములప్రాకారములు తయారుచేయ

1 అమరనిఘంటువు 255 వ పేజీ

శ్లో॥ రథకారస్తుమాహిమ్యత్కరణ్యాంయస్యసంభవః

2 నారదస్మృతి 62 వ పేజీ

శ్లో॥ వై శేషికంధనంజ్ఞేయం బ్రాహ్మణస్యశుభంత్రిధా

ప్రతిగ్రహేణయల్లభంయజ్ఞతశ్శివ్యతస్తథా

విపర్యయాదధగ్యస్సస్యిన్నచేదాపద్ధరీయసి

ఆపత్స్వినంతరావృత్తిర్బ్రాహ్మణస్యవిధీయతే

3 కిమనుస్మృతి 10 వ అధ్యాయము 590 వ పేజీ

శ్లో॥ అశక్తువంస్తుకుశ్రుషాంశూద్రః కర్తుంద్విజన్యనాం

పుత్రదారాత్మయం ప్రాప్తోజీవేత్కారుకకర్మభిః

4 స్మృతిముక్తాఫలము 52వ పేజీ.

శ్లో॥ మాహిమ్యత్కరణాయాంతు రథకారః ప్రజాయతే

అథపర్యాయనామాని తక్షశిల్పిచవర్ధకి

లోహకారః కర్మకారో ...

రెంతటివేత్తయే యితఁడుగాకుండిన

ముస్సీభు గూఢార్థములనునడుగఁ

డము నగలు వగైరాలుచేయడము నాగలి వగైరాపనులుచేయడము యజ్ఞపాత్రలు చేయడము వారివృత్తులుగా చెప్పబడివున్నది. 1 వాచస్పత్యములో 4791 పేజీలో రథకారుడనగా మాహిమ్యనకుకరణికి పుట్టినవాడనిచెప్పబడివున్నది. Ex.M. విశ్వబ్రాహ్మణుల నేపదము అమరములోలేకపోవుటేకాక వాచస్పత్యములోకూడా లేదు. అమరమునిఘంటువుగా ప్రతిచరిత్రకారులు వప్పుకున్నారు. 4 వేదములలో నేనుచూచినంతవరకు గాని పురాణములలోగాని స్మృతిశ్మతులలోగాని విశ్వబ్రాహ్మణులని పదములేదు. నేను తర్కశాస్త్రము వేదాంతశాస్త్రము అలంకారశాస్త్రము చదివినాను. యజ్ఞము చేసినాను

Cross Examination—రథకారులకు యజ్ఞముఅధికారమున్నట్లు Ex. D.లో 307 పేజీలో చెప్పబడివున్నది. యాజనములోవారు ఆధానమనెకర్మచేయుటకు మాత్రమే అధికారమున్నదిగాని తక్కినకర్మలుచేయుటకు వీలులేదు అని చెప్పబడివున్నది. రథకారుడు ఆధానకర్మ చేయవచ్చునని వేదములలో చెప్పబడివున్నది. ఆధానకర్మ బ్రహ్మ త్రివిధమై యైశ్వర్యము చేసేటప్పుడు వకమంత్రముతోను రథకారులు చేసేటప్పుడు వకమంత్రముతోను చేయవలసినదిగా చెప్పబడివున్నది. యాజనమనగా యజ్ఞముచేయించుట అని సరిఅయిన అర్థము. యాజనమనగా యితరులచేత కర్మాదులు చేయించుట. దేవాలయప్రతిష్ఠలువగైరాలు యాజనములక్రిందికి వస్తుందని నాఅభిప్రాయము. దేవాలయప్రతిష్ఠలు యాజనములోకి వస్తుందని పురుషత్తుయిస్తే చూపించగలను. యాజనమనగా దేవాదులకు హవిస్సు యిచ్చుటకుగాను చేయించే కర్మ. హవిస్సు యిప్పించె అధికారములేనప్పుడు అట్టివారు చేయించిన కర్మ

వాస్తుశాస్త్రముధీయనః ప్రాసాదప్రతిహాదికం

యజ్ఞపాత్రం ద్విజాతీనాం హైమాన్యాభరణానిచ

కృహ్యపస్కరణంలేఖ్యం కర్మాణ్యస్యోదితానిచ

1 వాచస్పత్యము 4791 వ పేజీ.

రథకారుః-పుం-రథంకరోతి-వర్ణసంకరభేదే

కరణ్యాం మాహిమ్యజ్ఞాతే



# శం త ను రా జ చ రి త్ర .

తృతీయాశ్వాసము.

క॥ శ్రీమత్యై స్తుభరతోష్ణిద్ధామ! ధగద్ధాతభాన్వితశ్రీవత్సాం  
కామలరుచినమ్మేళిత! కోమలదరహాస! శేషకుధరనివాసా! ॥ 1

స॥ అనధరింపుము జన మేజయునకు వైశంపాయనుం డనుకం  
పాన్వితచిత్తుండై యిట్లనియె. 2

ఁ మణికంధరునికొమ్మార్త వనవిహారమువచ్చుట ఁ  
ఉ॥ అచ్చపలేక్షణాతిలక మంత వసంతము వింతమీటి రా  
నచ్చరతీఁగెబొండ్లఁ బరిహాస మొనర్చు విలాసిసీమణుల్  
చెచ్చెర నిచ్చ ముచ్చటలు చెప్పుచుఁ దోఁజనుదేరఁ బచ్చరా  
గుచ్చులహెచ్చుడాలు వగగుల్కెడి పల్లకయెక్కి వేడ్కచే॥ 3  
స॥ శృంగారోద్యాన కేళీవిహార సంరూఢభావయై చనిచని  
ముందర. 4

క॥ వనజాక్షీతిలకంబటఁ  
గనుగొనెమాకందకుండ ఖరూరలస  
త్పనసాశోకశమీపట  
ఘనతరతరునికరచిత్రతరమగుదాని॥ 5

స॥ ఒక్క యుద్ధామాభిరామంబగు నారామంబు ప్రవేశించి  
కించిన్మధ్య యచ్చట యానంబుడిగ్గి యొక్కచెలియ కైదండగొని  
యచ్చటచ్చట వర్తింపుచు. 6

\* వసంతఋతువర్ణన \*

క॥ “శుక వాణిచూడుమివ్వని  
శుకగేయస్ఫూర్తిఁ జక్రసుందరనియతిం

బ్రకటతరహంననివహా

త్సుకవైఖరి నీలవర్ణసాబగున నలరెక॥

7

వ॥ అదియునుంగాక.

8

సీ॥ తావిగుప్పుచు నెప్పు మావిగుత్తులచొప్పు

వలిగబ్బిగుబ్బల చెలువుగాఁగ

గల్కిచిల్కల సౌరుగుల్కుపల్కులతీరు

పాలుపుచూపెడి ముద్దపలుకుగాఁగ

మడికినింపులునింపు కొదమయంచలగుంపు

డంబైన మందయాపంబుగాఁగ

నెలమినీలపుడాలుగలుగు తుమ్మెదజాలు

కప్పుగుప్పెడు గొప్ప కొప్పుగాఁగ

సాగసునులిపచ్చిపగడంపుఁ చొగరుచిగురు

రివివిలసిల్లు చెంగావిమోవిగాఁగ

గలిగియివ్వని యవ్వనకన్యవోలె

గాననయ్యెను గనుగొంటె కమలవదన॥

9

క॥ సురసాలముగాంచితెచెలి!

సురసాలముగతి నభీష్టశుభఫలదము భా

సురసాలము గనుగొంటివె

సురసాలముకొమ్మలంటి శోభితఁగొమ్మల్॥

10

సీ॥ మన్మథనామసమారూఢినో సుమ

నోబాణసంభృతి నుతులుగాంచె

బురుషాభిధానతః బాలుపుమీటుటనేమొ

శ్యామానుగతమున సంచరించె

నర్జుననామధేయప్రశస్తి నొకొక

కగురువిన్నూర్తి చే ఘనతగాంచె

గాంచననగనమాఖ్యనుమీఱుటను బహు  
పాదసంగతిగల్గి పరిధవితై

నురుతరోద్యచ్ఛివాహ్వయాభ్యుదయమున నె  
నాగధరభూరివైభవైశ్నతులుగాంచె”  
ననుచు గరమున గరము గీల్కొనఁగఁజేసి  
చెలియకేఱిఁగించె జిలుకలకొలికియపుడు

11

ప॥ ఇతైఃత్రైత్యంగున నమ్మోహనాంగి కురంగమదగంధబంధురప్ర  
హరార్ణవంబు వెల్లిగొన నయ్యారామాభిరామమహీరుహవిశేషంబులు  
ముద్దుచెలియ కేఱిఁగింపుచు బంకజాత్ము లిరువంకలఁ గొంకులేక  
సేవింప నచ్చటచ్చటవర్తింపుచు వనలక్ష్మి తమరాకల కలరి యడుగు  
లకు మడుగులుపఱచినకై వడిఁ బుడమి నెడలేక నిండిన గొప్ప కప్పురం  
పుదిప్పలపై నుప్పురవీధిగప్పుకొని యొప్పులుగలతావులు గుప్పుచు విప్పు  
గల పూవుచప్పురంబుల యిమ్ములఁ గొమ్ముల తోరమ్ములగుకుచమ్ములఁ  
బొందుపఱచుచు దఱచు ఫలమ్ముల విఱ్ఱిఁగొని కొమ్ములుగల నిమ్ములు  
గనుంగొని సంతసిల్లుచుఁ గొదమతుమ్మెదకదువులరొదలఁ బొదలు  
పొదలమొదల వదలక యల్లిబిల్లిగ నల్లికొన్న మొల్లంపు టల్లికల కుల్ల  
సిల్లుచుఁ బాలకడలిపట్టి తోఁబుట్టుచట్టుల గట్టిగఁగట్టిన మెట్టుల నిట్టు  
గొట్టుపడక నెట్టన గట్టననుండి బోరునం బాటు పూవుఁదేనియవాఁకలు  
చొచ్చి విచ్చలవిడి విడివడిన పచ్చవిల్తుని మదపుటేనుంగుగుంపులపెం  
పున సిదులాడు బోదరాయంచలంఁగాంచి వంచింది పట్టందలంచుచు  
విహరించుచున్న సమయంబున,

12

శతకవచుఁడు వనమునకువచ్చుట.

క॥ రతిపతిసంహరదన్తో, న్నతచారుశతాంగమెక్కి నానాదిశలక

జతురతతోవతిఁంపుచు, శతకవచుండగుదెంచె జయ్యననటకుక॥

తే॥ ఏగుదెంచితదారాను మెల్లచోట్లు  
గాంచి ఘనరోహిణీకాంతకాంతరత్న  
సంకలితభూరివేది విటంకములను  
నిలిచినిలిచివిహారంబు సలిపినలిపి॥

14

ప॥ అంత మెక్కయెడఁ దారకామధ్యగతయైన చంద్రరేకవిధం  
బున సఖినికరాంతస్థితయైన యమ్మోహనాంగి మనోహరాంగినిం గనుం  
గొని వినిశితశంబరాంతకనిర్భూతసంఘాతోపమానవిభ్రాజమానప్రసూన  
శీలీముఖశాధ్యమానమాననుండై నితారితచింతాకూపారాంతర్నిమ  
గ్నాంతరంగుండగుచుఁ దనలోనిట్టనియె॥

15

క॥ “ఈలోలేక్షణ మరునిట్లాలో లేకెన్నిచూడ నచ్చరలేప్రా  
యాలోకా దీనికిపరి భూలోకమునందుఁబోల్పఁ బోలఁతులుగలరే॥

సీ॥ చక్రపరీక్షససౌందర్యమునమీఁతఁ

గలికికుచంబులు కటితటంబు

కమలవిదూషణశ్రమముననొప్పారె

గనకాంగి నెమ్మొము కన్నుగవయు

కాంచనవ్రీడాకృతచిత్తస్థితిమీఁత

సలినాస్యమైజిగి నాశికంబు

పున్నాగసాధ్యసన్నాతిఁతోగనుపట్టె

సంగనయానంబు నారుతీరు

భానురతరప్రవాళివిభ్రాజమాన

గతినలరె గొమ్మకరములు కావిమోవి

యూర! యీతన్వెగనుగొన్న నతనుండైన

మోహవా రాశిలోపల మునుఁగకున్నె॥

17

సీ॥ తమ్ములమీఁదటఁదనరారుచున్నట్టి

కమలగర్భంబులుఁ గమలగర్భ

ములమీఁద ననఁటుల లలి ననఁటులమీఁద

మేదిని మేదినిమీఁదఁ బొన్న

విరి పొన్నవిరిమీఁదఁ దరఁగులుతరఁగుల

మీఁదను జాళునామేనిగిండ్లు

వానిపై వలమురి వలమురిమీఁదను

విండ్లు నావిండ్లపై విధుని విధుని

పై మొగులు తగుల్కొనఁజేసి పద్మభవుఁడు

పొసఁగఁ గ్రొమ్మించుమించుగఁబొదలి తనదు

శిల్పవైఖరి దెలియంగఁ జేసికట్టి

ప్రతిమగాఁబోలు సిద్ధమీ పద్మనయన॥

18

సీ॥ అబ్జాక్షికటిచక్ర మాక్రమింపఁగఁగల్గ

నవనిమండల మేలిస్సంగదె

కుసుమకోమలి కుల్కుగుబ్బలు చేసొక

నల్ల మేరువునందినట్లుకాదె

అంగనమోవి నొక్కంగఁగల్గినను ది

వ్యాహరమబ్జినయట్లుగాదె

పూబోణినెమ్మేను పొదలిపట్టగఁగల్గఁ

నమితకాంచన మబ్జినట్లగాదె

కాన యీముద్దుగుమ్మ యీకలికిచిలుక

యీజగన్మోహనాకార యీకుమారి

యీమనోహరసౌందర్య యీలతాంగి

నన్నుఁగృపఁజూడ భాగ్యంబునాదికాదె॥

19

ప॥ అని యిక్కుసుమకోమలి సౌందర్య సౌకుమార్య చాతు  
ర్య విశేషంబు లశేషంబుగా వేటువేటవర్ణింపుచుఁ దత్సమీపమ్మున  
కేతెంచునవసరంబున॥

20

కం॥ కనుగొనియె మోహనాంగుని

వనజేక్షణభూరిరూప వైభవజితత

ద్వనజాంబకు వనజాంబక

హననకృపాలబ్ధతేజ సల శతకవచుక॥

21

ప॥ అయ్యెడ

22

క॥ అయ్యారె! చెలువన త్తటిదియ్యనివిలుబూని విరులతెగలశరాళిక  
గయ్యాళిపచ్చతేజీయ్యయ్యరివజీరు తగ మహాద్ధతి నేనక॥

23

తే॥ కంటికిదిసింపనట్టివాడంట కందుఁ

డమ్ములనె కొమ్మనెమ్మది హాళి జూచి

యమరజెందించె,ధర మెత్తనై నచోట

వరునఁగలపోయ గుద్దలివాడిగాదె॥

24

ప॥ అంతనచ్చోటఁ దనతోటి మేటిబోటికి వసుంధరాభృచ్చుత  
కోటిధరుంజూపి యిట్లనియె.

25

ఉ॥ “గెంటనిచాయకుండనము గేలియొనర్చెడిమేను నోటలే  
యింటిలోనెక్కటిఁగలదేయని తమ్ములనప్పునెమ్మొగం  
బంటినకందువాస్తములు నమ్మకచెల్ల! మజెన్నియైన వా  
ల్గంటులు వీనిజూచినను గంటికి నిద్దరవచ్చునే చెలీ॥

26

క॥ కాంతా!యలవియె యీభూ,కాంతునితోనిష్ఠగోష్ఠి గడపుచుదా నే  
కాంతమున నుండఁగలిగిన! కాంతామణిజన్మఫలము గణుతింపంగక॥

తే॥ కండచక్కెర పూచేనె కలయఁగలపి

యజుడుచేసిన వీనధారామృతంబు

గుటుగుగుటుగుగుటుక్కునఁ గ్రోలఁగలుగు

దానిదేచుమి భాగ్యంబు తరళనయన॥

28

తోటకము॥ కంతుజయంతులఁ గాంతును,తారా

కాంతు వసంతుని గందుము ని భూ

కాంతునితో సరిగానము పోల్పొ

వింతగు నెంతయు నీరదవేణి!

29

క॥ తొలిజన్మంబుల నేతపములుచేసెనొన్మ మణులు ముఖ్యాకల్ప  
స్థలసంఘటితములగుచున్ జెలియా! యీన్మపునిదేహసీమన్ నిలువన్॥

క॥ కొమ్మా! యీకన్నుల యీసమ్మా యీన్మపునిజూచినదియాదిగ నా  
నెమ్మనమునఁ బరితాపము! నిమ్మకెరుపువేసినటుల నెఱసెంగదమ్మా!

క॥ మకరాంకుబాణపంచక! మకటా! నిర్హతజాత మటుగాకున్న  
సెకచల్లుచు మద్దెర్యమునకియ! వకావకలుచేయఁజాలు నెతలఁపన్॥

ఆ॥ మోహనాంగి! పానఁగ ముల్లునాటినచోట

గొట్టుగొట్టినట్లు కుమతయగుచు

నన్ను నేఁచఁజొచ్చెఁ బన్నుగావలిగాలి

తొలుత వీనిచర్య ధూళిగాను॥

33

క॥ జాలింబెట్టఁగఁజొచ్చెనుజాలగసీశుకపికాళిజలజాత్రుబలో

ద్యేలాట్టహాసనన్నిభ! కోలాహలనాదమిపుఁకుకోకిలవాణీ॥

34

క॥ అరియరియై శిఖిశిఖయై! హరిహరియై యాశుగము మహాశుగమై శం  
బరభంజనుండు తగ శంబరభంజనుడై యొసంగె బరిభవముచెలీ॥

వ॥ అనిపలికి మఱియునిట్లనియె.

36

తే॥ “అమ్మనేచెల్ల! భూరిమోహప్రతాప

మంతకంతకు నగ్గలంబై చెలంగె

ఏమిచేయుదునింకనో యిగురుబోణి!

ఎట్లుగానున్నదోకదా యీశ్వరాజ్ఞ॥

37

వ॥ ఇందిందీరబృందనుందరాలకా! యీనుందరీకందర్పపూర్ణి  
ఘోషుధాధామబింబంబునకు క్షీరపారావారంబునుంబోలిన యన్యవా  
యంబును, జందనగంధీ! హరిచందనంబునకుసంక్రందనునందనంబునుంబో

లిన యీతనిజనకునామంబును, గుందరదనా! కుందంబునకు సౌరభంబు  
నుంబోలిన వీని విమలాభిధానంబును, వేటువేటు నెఱుంగవలయు"ననిప  
లుకుచున్న సమయంబున నన్నరవరకుమారమాకుమారుం డక్కుమారి  
సమీపంబున కే తెంచి మృదుమధురవచనరచనాచాతుర్యధుర్యుండగు  
చుఁ గంతుని మదదంతిభింతందనరు నయ్యింతికిట్లనియె, 38

సుగంధి || చంద్రసన్నిభాస్య! యేను జంద్రవంశజాతుడన్

జంద్రశేఖరావనిశచంద్రు కూర్మిసూనుడన్

జంద్రశేఖరోల్లసత్ప్రసాదలబ్ధతేజఃడన్

జంద్రికాబహురహీరచారు కీర్తి గుంతుడన్ ||

39

తే|| శతకవచుడంద్రునాపేరు జగతియందు

చల్లకనివచ్చి ముంత దాచంగనేల

యేనువచ్చినకార్యంబు నెఱిగెకొనుము

నిజముచెప్పెద నుత్ఫుల్లనీరజాక్షి ||

40

శా|| సీలావణ్యము సీకళావిభవమున్ సీవిభమాకారమున్

సీలాలిత్యమనోజ్ఞయకావనము హా! నేగన్నమాత్రాసనే

బాలా! పుష్పధనుర్విముక్తవిలసద్బాణావళిన్ మద్ధమదు

ద్వేలాప్రాభవమెల్లమూర్ఖమరుఁ డుదేకప్రతాపగ్రుడ్డై ||

41

కం|| వనజానన! సీచూఢ్మలు సనుసోకినయంత మదనునారాచంబుల్

తనువుననంబెనుగొమ్మలకనుసన్నలమెలగుఁగాదెకామునిశరముల్ ||

తే|| ఎంతఘాతకుడకట! లతాంతకుంతుఁ

డతనిశరములు నూనంబులనుట దగదు

కనుగొనఁగ ధాతచేసిన కమ్మపూల

పేరిట నెసంగు బలువైన పిడుగులగును ||



- 12 వెలుగూరి పిచ్చయ్యగారు, కొదమగుండ్ల.
- 13 తుమురుగోటి వరసింహారావుగారు, తిరుమలగిరి.
- 14 గొల్లపూడి వేంకటసుబ్బారావుగారు, వాల్మీకిబ్రదర్స్, కంపెనీ.
- 15 దొండకూరి బ్రహ్మాదీక్షితులుగారు, గుంటూరు.
- 16 శేషమ్మగోపాలరావుగారు, కరణం, అమిదీపురం.

ఈ నెల సామ్యుచ్చెల్లించిన చందాదారులు.

- 1 ఇరుకుళ్ల వేంకయ్యగారు, సిరిసిల్ల.
- 2 అకిళ్ల శేషకాశ్రి గారు, నుంకలకుంట
- 3 చల్లా నుబ్రహ్మణ్యముగారు కారెంపూడ్.
- 4 తురిమిళ్ల హనుమంతరావుగారు స్పెషల్ రివియూ యినిస్పెక్టరు, తెనాలి,
- 5 మంజుగోటి వేంకటరామయ్యగారు, కంట్లాక్టరు, వరసరావుపేట.
- 6 గుండెపూడి వేంకటప్పయ్య, నరసింహంగార్లు, సత్తెనపల్లి.
- 7 నుంకలకుంట కోటయ్యగారు, వరసరావుపేట.
- 8 వెల్లాల సదాశివకాశ్రి గారు, కొల్లాపురము.
- 9 శంకరమంచి ఆస్థయ్యకాశ్రి గారు, చినటగిరాల.
- 10 తూములూరు సదాశివయ్యగారు కరణం, చినలూరు
- 11 పెద్దిభట్ల వెదనాగేశ్వర రావుగారు తహశీల్దారు, గురిజాల.
- 12 భీమరాజు లక్ష్మీనారాయణరావుగారు స్టేడరు, మంగవోలు.
- 13 ప్రభల వీరరాఘవయ్యగారు స్టేడరు, తెనాలి.
- 14 తూములూరు కోటయ్యగారు, పినజూడు.
- 15 కామరాజుగడ్డ రాఘవయ్యగారు, చుండూరు.
- 16 పెడవెల్లి కామేశ్వర రావుగారు స్టేడరు, బాపట్ల.
- 17 తంగిరాల అంజనేయులుగారు స్టేడరు, బాపట్ల.
- 18 మూరీ వేంకటేశ్వరులుగారు స్టేడరు బాపట్ల
- 19 వూటుకూరు కోటయ్యగారు, చీరేల
- 20 వూటుకూరు వెంకేశ్వరులుగారు చేక్కుసు, చీరేల.
- 21 అప్పాబోళ్ళుల కృష్ణకాశ్రి గారు, చీరేల
- 22 నుంకలకుంట సంగయ్యగారు, వరసరావుపేట.
- 23 గిద్దలూరు చంద్రశేఖరుడుగారు, వరసరావుపేట.
- 24 జయంతి రామయ్యపంతులుగారు అసిస్టెంటు కలెక్టరు, గుంటూరు.
- 25 చివుసుల వేంకటాచలకాశ్రి గారు, కిక్కింద్రాబాదా.
- 26 నేలనూరుల వేంకటసుబ్బయ్యగారు, ఈమని.
- 27 వేదాంతం వేంకటేశ్వరులుగారు.

9 మల్లాది కామయ్యగారు చింతపల్లి దొరసానిగారి మంపాళం, గుంటూరు.  
య్యగారు భాసివేసామేబుగారు, ఘోరెట్టగూడు చింతపల్లి.

అభినవనదస్వతీ కార్యస్థానమున వెలకు దొరకు పుస్తకములు—

1 అశ్వయాచార్యవిజయము	...	...	రు. 0 4 0
2 కరిణీకోధారిణి	...	...	0 4 0
3 వానంతికాపరిణయము	}	ఇవి నాటకములు.	0 4 0
4 కంసనధము			0 8 0
5 చమత్కారమంజరి	...	...	0 4 0
6 విరూపాక్షవీరగురుపరంపర	..	...	0 2 0
7 నీతిగీతలు (నుమతిశతకమునకు సంస్కృతము)			0 2 0
8 వత్సల నీతిశతకము	.	...	0 1 0
9 విశ్వబ్రాహ్మణశబ్దఖండనము	...	...	0 2 0
10 అత్యద్భుతవిమర్శనము	..	...	0 5 0
11 సర్పరాపుపేట శతావధానము (తిరుపతి వేంకటీయము)			0 3 0
12 లక్ష్మీవిలాసము	...	...	0 4 0
13 చిత్తూరుజిల్లా తీర్పువిమర్శనము		...	0 4 0
14 పశ్యాంపుశ్యాం	...	..	0 2 0
15 సంగదోషము	...	.	0 3 0
16 పశ్యశబ్దవిచారము	..	...	0 3 0
17 వీరభాగవతము	...	..	1 4 0
18 పుళిందావివాహము	...	...	0 4 0
19 గురిగింజ	..	...	0 1 0
20 గుంటూరుసీమ, తిరుపతి వేంకటీయము		...	1 0 0
21 వేమనరాగహారశతావధానము		...	0 12 0
22 పిష్టపేషణము	...	...	0 1 0
23 వ్యాసనిష్కాసనము	...	...	0 1 0